

# اے غلام مسیح الزمان ہاتھ اٹھا

سیدنا حضرت خلیفۃ المسیح الرابع

ایڈیٹر اللہ

کا پرنٹنگ ہاؤس منظم کلام

فردی ۱۹۸۲ء

ربوہ

ماہنامہ

دو گھڑی صبر سے کام لو سنا تھیو! آفتِ ظلمتِ جور ٹل جائے گی  
 آہِ مومن سے ٹکرا کے طوفانِ کارِ رخِ پلٹ جائیگا رت بدل جائے گی  
 تم دعائیں کرو یہ دعا ہی تو تھی جس نے توڑا تھا سمر کبرِ نمرود کا  
 ہے ازل سے یہ تقدیرِ نمرودیت آپ ہی آگ میں اپنی جل جائے گی  
 یہ دعا ہی کا تھا معجزہ کہ عصا ساعروں کے مقابل بنا اثر دھا  
 آج بھی دیکھنا مردِ حق کی دعا سحر کی ناگنوں کو نگل جائے گی  
 خوں شہیدانِ امت کا آئے کم نظر رائیگاں کب گیا تھا کہ اب جائے گا  
 ہر شہادت ترے دیکھتے دیکھتے پھول پھل لائے گی پھول پھل جائے گی  
 ہے ترے پاس کیا گالیوں کے سوا ساتھ میرے تائیدِ ربِ الوہی  
 کل چلی تھی جو لیکھو پہ تیغِ دعا آج بھی اذن ہو گا تو چل جائے گی  
 دیر اگر ہو تو اندھیر ہر گز نہیں قولِ اُمّی لہم ان کیدی متین  
 سنت اللہ ہے لاجرم بالیقین بات ایسی نہیں کہ بدل جائے گی  
 یہ صدائے فقیرانہ حق آشنا پھیلتی جائے گی شش جہت میں سدا  
 تیری آواز اے دشمن بدنوا دو قدم دور دو تہین پل جائے گی  
 عصرِ بیمار کا ہے مرضِ لادوا کوئی چارہ نہیں اب دعا کے سوا  
 اے غلامِ مسیح الزمان ہاتھ اٹھا موت ابھی گئی ہو تو لے جا گئے

مدیر منیر احمد جاوید



ہر قسم کی جائیداد کی خرید و فروخت

————— کیلئے —————

ہمیں خدمت کا موقعہ دیں !

ٹالسٹا  
مینسٹر  
انٹرنیشنل

فلیٹ نمبر ۴ - دوسری منزل اچھر شاپنگ سنٹر

————— لاہور —————



مجلس خدام الاحمدیہ کمریہ کراچی

بِسْمِ اللّٰهِ الرَّحْمٰنِ الرَّحِیْمِ  
فَاتَّبِعُوا الْاٰیٰتِ

ماہنامہ  
خالد

عالمکے

جلد ۳۱  
شمارہ ۲۵

فروری ۱۹۸۲ء  
تبلیغ ہفتہ



۱۲  
۱۳  
۱۶  
۱۷  
۱۸  
۲۳  
۲۶  
۲۷

- ادارہ اور اہم تحریک
- ایک بابریت اور پرشکت اعلان
- حضرت مصلح موعود کا پرشکت اعلان
- حضرت مصلح موعود کی اعلاوات
- مصلح موعود کے لیے مرابطوں میں نظم
- دین محمدی کے لیے مرابطوں میں نظم
- "ہم اس میں اپنی روح ڈالیں گے"
- قمری نشان
- حضرت مصلح موعود کا پہاڑی وعظ
- فتح و ظفر کی کلید
- دورہ جات صدر مجلس خدام الاحمدیہ کمریہ
- اخبار حجاز السور

مدیر:

منیر احمد جاوید

نائب:

عبد السمیع خان

معاونیت:

محمد احمد شاد، فضیل عیاض احمد

قیمت سالانہ: ۲۵ روپے

قیمت پوچھا ہذا  
دو روپے پچاس پیسے

پبلشر: مبارک احمد خاں : پرنٹر: سید عبدالحی : مطبع: ضیاء الاسلام پریس - ربوہ :  
مقام اشاعت: دفتر ماہنامہ خالد، دارالقدر جنوبی - ربوہ —  
کتابت: نور الدین خوشنویس، دارالعلوم غری، ربوہ : رجسٹرڈ نمبر ایل: ۵۸۳۰ :



فروری ۱۹۸۷ء

۲

ماہنامہ خالد ربوہ

اداریہ



دل اللہ کی محبت میں گھل کر آستانہ الوہیت پر پہنچے، آنکھوں سے سیل اشک واں ہے، روحیں جلا پاتی رہیں سینوں میں نئے جذبے اور جوش ابھرے زبانیں اللہ کی حمد سے معطر رہیں اور نعرہ ہائے تکبیر اور شہادت توحید سے فضائیں گونجتی رہیں احمدیت کے فرزند اللہ اور اس کے رسول کی محبت کے گیت الایۃ ہوئے آئے اور دین محمد مصطفیٰ صلی اللہ علیہ وسلم کی خاطر ہر قربانی کرنے کے عزم نو کے ساتھ گھروں کو واپس لوٹ گئے۔

یہ نقشہ ہمارے جلسہ سالانہ کا ہے جو جماعت احمدیہ کی عالمگیر تبلیغی اور تربیتی جدوجہد کا نقطہ عروج ہوتا ہے۔ اس کی ساری رونق اور رعنائی کا مرکز امام وقت کا مقدس وجود ہے یہی وہ شمع رُخ انور ہے جس کے گرد اصدیت کے پرانے دیوانہ وار جمع ہوتے اور اس کے ساتھ ہم آہنگ ہو کر اپنے رب کے حضور آہ و فغاں کرتے ہیں۔ ہمارا حالیہ جلسہ سالانہ بھی بے شمار برکتیں اپنے دامن میں بیٹھا کر لایا اور لاتعداد روحانی لذتیں عطا کر گیا حضور کے رُخ پرور خطاب لوں کو گوماتے ہے اور حضور کے پر نور چہرہ کی ہر جھلک ترشہ رُوحوں کو شاد کام کرتی رہی۔

یہ سب اللہ کی رحمت کا آئینہ تھا۔ اُسکے فضلوں کی گھٹا ٹوٹ کر برسی اور کشتِ دل کی سرسبزی کا سامان کر گئی۔ یہی کی جانیت کے جلوے تھے جس کے نام کو بلند کرنے کی خاطر اس جلسہ کی بنیاد رکھی گئی۔

خدا کرے کہ ہمارا یہ مقدس اجتماع ہر سال ایک نئی شان کے ساتھ منعقد ہوتا ہے، اس کے اثرات بہت دیر پا ہوں، رگ و پے میں سرایت کر جائیں، خون میں رچ جائیں اور اس کے نتیجے میں ایسے خدا نما لوگ پیدا ہوتے رہیں جو اپنی ذات میں اسلام کی فتح کی ضمانت بن جائیں کہ آج اصدیت کو ایسے ہی سپوتوں کی ضرورت ہے۔

آج سے ۹۸ سال قبل کی بات ہے ایک بے قرار دل اسلام کے لیے اپنے رب کے حضور گریہ کنایا تھا۔ لوگوں نے اُس سے اسلام کی صداقت کا نشان مانگا تھا۔ یہ زاری ایک تاریخ ساز چیلہ کشی میں ڈھل گئی تو خدائے علام الغیوب نے اُسے ایک عظیم الشان فرزند کی بشارت دی جو ۲۰ فروری ۱۸۸۶ء کو شائع ہوئی اور ”پیشگوئی مصلح موعود“ کے نام سے معروف ہے۔ یہ نشان اور جماعت احمدیہ ایسے لازم و ملزوم ہو چکے ہیں کہ مصلح موعود کے بغیر اسلام اور اصدیت کی تاریخ ادھوری رہ جاتی ہے۔ پس گو کہ یہ نشان ہماری جماعتی زندگی کے ہر لمحہ پر محیط ہے مگر اس لازوال نشان کو یاد کرانے کے لیے اور ہر نسل کو اس سے روشناس کرانے کیلئے ہر سال ۲۰ فروری کو یوم مصلح موعود منایا جاتا ہے۔

اسی مناسبت سے اس شمارہ میں پیشگوئی مصلح موعود کی اہمیت اور اس کے مختلف پہلوؤں پر کئی ایک معلومات افزاء تحریرات و مضامین شامل اشاعت کیے گئے ہیں۔ جس نیک جذبہ کے ساتھ تحریر کئے گئے ہیں اللہ جل شانہ اس سے کہیں بڑھ کر اس کے نیک نتائج پیدا کرے اور ہم ویسے ہی بن جائیں جیسے بانی خدام الاحدیۃ حضرت مصلح موعود ہمیں دیکھنا چاہتے تھے ۛ



Digitized By Khilafat Library Rabwah

# ایک پیارے اور اہم تحریک

## اہل عرب کو خصوصی دعاؤں میں یاد رکھیں

(مکرم فضلہ احمد صاحب شاہد رکن شعبہ تاریخ احمدیت بوہ)

خاتم الانبیاء حضرت محمد مصطفیٰ صلی اللہ علیہ وسلم پیدا ہوئے۔

● ہماری پیاری کتاب قرآن کریم عربی زبان میں ہے۔  
● عربی تمام زبانوں کی ماں ہے۔ گویا تمام زبانیں عربی کی ممنون احسان ہیں۔

● اہل جنت کی زبان عربی ہوگی۔

● عربوں نے آنحضرت صلی اللہ علیہ وسلم کی حفاظت اور اسلام کی بقا کے لیے سب کچھ فدا کر دیا۔  
● حضرت مسیح موعود علیہ السلام فرماتے ہیں:-

”اس وفادار قوم نے تلواروں کے

نیچے بھی اپنی وفاداری اور صدق

کو نہیں چھوڑا بلکہ اپنے بزرگ اور

پاک نبی کی رفاقت میں وہ صدق

دکھلایا کہ کبھی انسان میں وہ صدق

نہیں آسکتا جب تک ایمان سے

اس کا دل اور سینہ منور

روزمرہ کے حالات اس بات کی نشاندہی کر رہے

ہیں کہ اسرائیل اور بڑی طاقتیں مسلمانان عرب کی تباہی پھیل رہی ہیں۔ ان حالات کے پیش نظر سیدنا حضرت امیر المومنین خلیفۃ المسیح الرابع ایده اللہ تعالیٰ نے جملہ

اصحاب کو ۶ جنوری ۱۹۸۲ء کے خطبہ جمعہ میں عربوں کے لیے خصوصیت کے ساتھ دعا کرنے کی تحریک فرمائی

ہے۔ یاد رہے کہ عرب ممالک اور اہل عرب اپنے اندر بہت سی خصوصیات رکھتے ہیں۔ اور ان کی یہ خصوصیات

انہیں دعاؤں کا مستحق بناتی ہیں۔ مثلاً حضرت مسیح موعود علیہ السلام فرماتے ہیں:-

”عرب کا لفظ پہلی کتابوں میں بھی آیا

ہے یعنی یسعیاہ نبی کی کتاب اور موسیٰ

کی کتاب اور انجیل میں پس ثابت ہوا

کہ یہ لفظ خدا تعالیٰ کی طرف سے ہے۔“

(من الرجن ص ۸)

● ملک عرب میں ہی ہمارے پیارے رسول



نہ ہو۔ (مسیح ہندوستان میں تھا)

• اہل عرب وہ ہیں جنہوں نے کلام اللہ کو ہمارے لیے محفوظ کیا۔

● ماں اہل عرب نے ہی حضورؐ کے اقوال ہم تک پہنچائے۔

● اہل عرب کے ذریعہ ہی خلافتِ اسلامیہ کی بنیاد پر مبنی جس سے اسلام کی تکمیل کے سامان ہوئے۔

اہل عرب کے بارہ میں ہی حضرت مسیح موعود علیہ السلام  
کو المہم ہوا۔ يَدْْعُونَ لَكَ ابْدَالُ الشَّامِ  
وَعِبَادُ اللَّهِ مِنَ الْعَرَبِ (تذکرہ) یعنی  
شام کے ابدال اور عرب کے مخلص بندے  
تیرے لیے دُعائیں کرتے ہیں۔

حضرت مسیح موعود علیہ السلام نے "حماۃ البشریٰ" میں فرمایا کہ عربوں کی ایک جماعت مجھ پر ایمان لائی۔  
 "فَبَايَعُونِي بِالصِّدْقِ وَالْصَّفَاءِ  
 وَدَايَتُ فِيهِمْ نُورَ الْإِسْلَامِ"

یعنی انہوں نے صدق و صفاء سے میری بیعت کی اور  
میں نے ان میں اخلاص کا نور مشاہدہ کیا۔

• عرب کے ملک میں ہی اُمّ القریٰ مکہ اور الطیبہ  
(یعنی انسان کو گناہوں سے پاک کرنے والی  
جگہ) مدینہ منورہ واقع ہیں۔ جن کا ذکر قرآن  
میں کئی مقامات پر کیا گیا ہے۔

● یہی وہ ملک ہے جس میں بیت اللہ ہے جس کی طرف پانچ وقت منہ کر کے تمام دنیا کے مسلمان نماز ادا کرتے ہیں اور جسے قرآن نے

”اَوَّلَ بَيْتٍ وُضِعَ لِلنَّاسِ لَمَّا سَمِعُوا كَرَاهِيَةً لِّقَوْلِهِمْ  
فَلَا حُجَّةَ عَلَيْنَا وَلَا يَمْنُؤُا فَرْجًا وَلَا يَمْنُؤُا فَرْجًا وَلَا يَمْنُؤُا فَرْجًا  
اور جائے برکت قرار دیا ہے۔ سیدنا حضرت  
خلیفۃ المسیح الاولؒ نے بیت اللہ کی ایک  
خصوصیت یہاں بیان فرمائی ہے :-

”میں نے کسی روایت کے ذریعہ سنا تھا کہ جب بیت اللہ نظر آئے تو اُس وقت کوئی ایک دُعا مانگ لو وہ ضرور ہی قبول ہو جاتی ہے۔۔۔  
... میں نے دُعا مانگی کہ ”اللہم میں تو ہر وقت محتاج ہوں۔ اب میں کون کونسی دُعا مانگوں۔ پس میں یہی دُعا مانگتا ہوں کہ میں جب ضرورت کے وقت تجھ سے دُعا مانگوں تو اس کو قبول کر لیا کر۔۔۔  
میرا تجربہ ہے کہ میری تو دُعا قبول ہو ہی گئی۔ بڑے بڑے نیچر لوں، فلاسفوں، دہریوں سے مباحثہ کا اتفاق ہوا اور ہمیشہ دُعا کے ذریعہ مجھ کو کامیابی حاصل ہوئی اور ایمان میں بڑی ترقی ہوتی گئی۔“

(مرقاة اليقين ص ٩٣)

● اسلام کے ایک اہم رکن حج کی ادائیگی بھی اسی خطہ مبارکہ میں ہوتی ہے۔

• بیت اللہ جو ملک عرب میں ہی ہے اس کی



خصوصیات میں سے ایک خصوصیت یہ ہے کہ  
اس کی وجہ سے مکہ کو بَلَدًا اِمْنًا قرار دیا گیا  
ہے۔ سیدنا حضرت خلیفۃ المسیح الثالث رحمۃ اللہ  
تعالیٰ فرماتے ہیں :-

”پندرہواں مقصد بَلَدًا اِمْنًا

میں بیان ہوا تھا اور وعدہ دیا گیا  
تھا کہ اللہ تعالیٰ اس گھر کو ظالمانہ

حملوں سے اپنی پناہ میں رکھے گا اور  
اس کے مٹانے کی ہر کوشش ناکام

کردی جائے گی بلکہ حملہ آور تباہ اور  
بر باد ہوں گے۔“ (تعمیر بیت اللہ

کے تیس عظیم الشان مقاصد ص ۹۲)

لیکن ساتھ ہی ہم احمدی نوجوانوں کا فرض ہے

کہ ہم کعبۃ اللہ کی حفاظت ظاہری و باطنی کیلئے ہر وقت  
تیار رہیں۔ چنانچہ سیدنا حضرت مصلح موعودؑ فرماتے

ہیں :-

”اے عزیزو! جس طرح قلعہ پر جب

دشمن حملہ آور ہو تو فوج کا فرض ہوتا ہے

کہ وہ اس کے حملوں کی مدافعت کرے

اور اس کی گولیاں اپنے سینوں پر کھائے

اسی طرح اے احمدی نوجوانو! تم

آگے بڑھو اور دجالی سنگینوں کو اپنے

سینوں پر روکتے ہوئے کعبہ کے دشمنوں

پر حملہ آور ہو۔ یاد رکھو خدا نے تمہارا

کمانڈر ہے اور شیطانی فوجیں حملہ آور ہیں۔

پس اس قدیم صداقت کے دشمن کو کچلتے

اور اپنے پاؤں تلے مسکتے ہوئے آگے بڑھو

اور اس کا ہمیشہ کے لیے خاتمہ کر دو تاکہ

پھر کعبہ کے قلعہ کی طرف کوئی بُری نگاہ

سے نہ دیکھ سکے۔“ (سیر و حانی حصہ اول ص ۲۱۵)

احادیث کو حضرت محمد مصطفیٰ صلی اللہ علیہ وسلم سے

جو سچا اور حقیقی عشق ہے اس کا تقاضا ہے کہ ہم عربوں

سے سچی ہمدردی رکھیں۔ ان کے لیے دعائیں کریں۔ ان کے

مفادات کے نگہبان بنیں۔ اسی بنا پر سیدنا حضرت

مصلح موعودؑ نے ایک موقع پر مسلمانان عرب سے گہری

ہمدردی کا اظہار کرتے ہوئے اور ان کے لئے اپنے مولا

کے حضور اتمجائی کرتے ہوئے اس خواہش کا اظہار فرمایا کہ یہ

”خدا کرے کہ مسلمانوں میں پھر سے اتحاد

پیدا ہو جائے اور پھر سے وہ گزشتہ

عروج کو حاصل کرنے لگ جائیں۔ اور

اسلام کے نام میں وہی رعب پیدا

ہو جائے جو آج سے ہزار بارہ سو سال

پہلے تھا۔ میں اُس دن کے دیکھنے کا متمنی

ہوں اور ہر وقت اللہ تعالیٰ سے دعا گو

ہوں۔ جب سعودی، عراقی، شامی اور

لبنانی، ترک، مصری اور یمنی سو رہے

ہوتے ہیں تو میں اُن کے لئے دعا کر رہا

ہوتا ہوں اور مجھے یقین ہے کہ وہ

دعائیں قبول ہوں گی۔“ (ریپورٹ مشاورت

۷ تا ۹ اپریل ۱۹۵۵ء ص ۹)



کی اُمت کا خون بہانے کی بجائے خود  
اپنے خون سے ان مظالم کا کفارہ ادا  
کرنے کی سعادت پائیں۔

(الفصل ۱۳ جون ۱۹۸۲ء ص ۱)

پس عالی ہمت احمدی نوجوانوں کا فرض ہے

کہ وہ اپنے عرب بھائیوں سے گہری ہمدردی کرتے  
ہوئے ان کے لیے وہ دعائیں کریں کہ جن سے عرش کے  
پائے بھی ہل جائیں۔ تا خدا کی نصرت ملا کہ کی فوجوں  
کے جلو میں عالم عرب پر سایہ فگن ہو جائے اور وہ اس  
تاریخی کے زمانہ کے نور حضرت مسیح موعود علیہ السلام کو  
مان کر ایسی ایمانی اور روحانی روشنی کے مالک بن جائیں  
کہ جس سے ایک بار پھر ان میں صحابہ رسول صلی اللہ  
علیہ وآلہ وسلم جیسے اوصاف حمیدہ اور خصائل حسنہ  
پیدا ہو جائیں۔ تا ہر طرف خدا کا نور پھیل جائے  
اور ساری دنیا محمد عربی صلی اللہ علیہ وسلم کے بھندے  
تیلے کھڑے ہونے میں اپنی سعادت سمجھنے لگے۔ آمین

حضرت حکیم نظام جان کا چشمہ فیض  
مشہور و اخلاص

چوک گھنٹہ گھر۔ گوجرانوالہ  
اور بالمقابل ایوانِ محمود ریلوے  
اے حکیم عبد الحمید رجسٹرڈ درجہ اول  
کی زیر نگرانی کام کرتا ہے  
ریلوے فون ۱۲۸۶، گوجرانوالہ نمبر ۲۸۲۲

حضرت خلیفۃ المسیح الثالثؒ نے بھی اسرائیل کے  
مظالم کو نہایت دکھ بھری نظروں سے دیکھا اور حضرت  
خلیفۃ المسیح الرابعؒ آئیدہ اللہ تعالیٰ نے اپنی خلافت کے  
شروع میں ہی عربوں کے لیے دعا کی خصوصی تحریک  
فرمائی۔ مھنور نے فرمایا:-

”میں تمام احمدی احباب مرد و زن  
بوڑھوں اور بچوں کو تو یہ دلاتا ہوں  
کہ بڑے درد و کرب سے اللہ کے مھنور  
ایک شور مچا دیں کہ تا وہ ہمارے آقا  
محمد مصطفیٰ صلی اللہ علیہ وسلم کی طرف  
منسوب ہونے والے ہر فرد بشر پر  
رحمت اور کرم کی نظر فرمائے اور اپنے  
آنسوؤں سے سجدہ گاہوں کو تر کر دیں  
اور اپنے رب کی رحمت کے قدم چوم کر  
عرض کریں۔ اے آقا رحمن رحیم! ہماری  
سینے اس غم سے پھٹ رہے ہیں۔  
اُمت محمدیہ سے درگزر اور عفو کا سلوک

فرما اور اپنے محبوب محمدؐ کے نام  
کی برکت سے ان کے دشمنوں کو ذلیل و  
رسوا کر دے اور ان کمزوروں کو  
دشمنان اسلام کے خلاف طاقت اور  
غلبہ عطا فرما۔ مسلمانوں کے دشمنوں سے  
ان دردناک مظالم کا انتقام خود  
اپنے ہاتھ میں لے لے یا پھر یہ عظیم تر  
معجزہ دکھا کہ دشمنوں کے دل یکسر  
بدل دے اور وہ حضرت محمد مصطفیٰؐ



# ”اپنے قدم کو تیز کریں اور اپنی سست روی ترک کر دیں“

## حضرت مصلح موعود کا پرشکوہ اعلان اور جماعت کا فرض

”خدا نے مجھے اس غرض کے لیے کھڑا کیا ہے کہ میں محمد رسول اللہ صلی اللہ علیہ وسلم اور قرآن کریم کے نام کو دنیا کے کناروں تک پہنچاؤں۔ اور اسلام کے مقابلہ میں دنیا کے تمام باطل ادیان کو ہمیشہ کی شکست دے دوں۔ دنیا زور لگائے، وہ اپنی تمام طاقتوں اور جمیعتوں کو اکٹھا کر لے۔ عیسائی بادشاہ بھی اور ان کی حکومتیں بھی مل جائیں، یورپ بھی اور امریکہ بھی اکٹھا ہو جائے، دنیا کی تمام بڑی بڑی مالدار اور طاقتور قومیں اکٹھی ہو جائیں اور وہ مجھے اس مقصد میں ناکام کرنے کے لیے متحد ہو جائیں پھر بھی میں خدا کی قسم کھا کر کہتا ہوں کہ وہ میرے مقابلہ میں ناکام ہیں گی۔ اور خدا میری دعاؤں اور تدابیر کے سامنے ان کے تمام منصوبوں اور مکر و فریبوں کو طیارہ میٹ کر دے گا اور خدا میرے ذریعہ سے یا میرے شاگردوں اور اتباع کے ذریعہ سے اس پیشگوئی کی صداقت ثابت کرنے کے لیے رسول کریم صلی اللہ علیہ وسلم کے نام کے طفیل اور صدقے اسلام کی عزت کو قائم کرے گا۔ اور اس وقت تک دنیا کو نہیں چھوڑے گا جب تک اسلام پھر اپنی پوری شان کے ساتھ دنیا میں قائم نہ ہو جائے اور جب تک محمد رسول اللہ صلی اللہ علیہ وسلم کو پھر دنیا کا زندہ نبی تسلیم نہ کر لیا جائے۔“

اے میرے دوستو! میں اپنے لیے کسی عزت کا خواہاں نہیں نہ جب تک خدا تعالیٰ مجھ پر ظاہر کرے کسی مزید عمر کا امیر وارہ۔ ہاں خدا تعالیٰ کے فضل کا میں امیدوار ہوں۔ اور میں کامل یقین رکھتا ہوں کہ رسول کریم صلی اللہ علیہ وسلم اور اسلام کی عزت کے قیام میں اور دوبارہ اسلام کو اپنے پاؤں پر کھڑا کرنے اور مسیحیت کے کچلنے میں میرے گذشتہ یا آئندہ کاموں کا انشاء اللہ بہت کچھ حصہ ہو گا۔ اور وہ ایڑیاں جو شیطان کا سر کچلیں گی اور مسیحیت کا خاتمہ کریں گی ان میں سے ایک ایڑی میری بھی ہو گی۔ انشاء اللہ تعالیٰ۔

میں اس سچائی کو نہایت کھلے طور پر ساری دنیا کے سامنے پیش کرتا ہوں۔ یہ آواز وہ ہے جو زمین و آسمان کے خدا کی آواز ہے۔ یہ مشیت وہ ہے جو زمین و آسمان کے خدا کی مشیت ہے۔ یہ سچائی نہیں ٹلے گی، نہیں ٹلے گی اور نہیں ٹلے گی۔ اسلام دنیا پر غالب آکر رہے گا۔ مسیحیت دنیا میں مغلوب ہو کر رہے گی۔ اب کوئی سہارا نہیں جو عیسائیت کو میرے حملوں سے بچا سکے۔ خدا میرے ہاتھ سے اس کو شکست دے گا اور



یا تو میری زندگی میں ہی اس کو اس طرح کچل کر رکھ دے گا کہ وہ سر اٹھانے کی بھی تاب نہیں رکھے گی اور یا پھر میرے  
 بوٹے ہوئے بیچ سے وہ درخت پیدا ہوگا جس کے سامنے عیسائیت ایک خشک جھاڑی کی طرح مڑھاکر رہ  
 جائے گی اور دنیا میں چاروں طرف اسلام اور احمدیت کا جھنڈا انتہائی بلندیوں پر اڑتا ہوا دکھائی دے گا۔

میں اس موقع پر جہاں آپ لوگوں کو یہ بشارت دیتا ہوں کہ خدا تعالیٰ نے آپ کے سامنے حضرت مسیح موعود  
 علیہ الصلوٰۃ والسلام کی اس پیشگوئی کو پورا کر دیا جو مصلح موعود کے ساتھ تعلق رکھتی تھی وہاں میں آپ لوگوں کو ان  
 ذمہ داریوں کی طرف بھی توجہ دلاتا ہوں جو آپ لوگوں پر عائد ہوتی ہیں۔ آپ لوگ جو میرے اس اعلان کے  
 مصدق ہیں آپ کا اولین فرض یہ ہے کہ اپنے اندر تبدیلی پیدا کریں اور اپنے خون کا آخری قطرہ تک اسلام  
 اور احمدیت کی فتح اور کامیابی کے لیے بہانے کو تیار ہو جائیں۔ بے شک آپ لوگ خوش ہو سکتے ہیں کہ خدا نے  
 اس پیشگوئی کو پورا کیا۔ بلکہ میں کہتا ہوں آپ کو یقیناً خوش ہونا چاہیے کیونکہ حضرت مسیح موعود علیہ الصلوٰۃ  
 والسلام نے خود لکھا ہے کہ تم خوش ہو اور خوشی سے اچھلو کہ اس کے بعد اب روشنی آئے گی پس میں تمہیں خوش ہونے  
 سے نہیں روکتا، میں تمہیں اچھلنے اور کودنے سے نہیں روکتا۔ بے شک تم خوشیاں مناؤ اور خوشی سے اچھلو  
 اور کودو لیکن میں کہتا ہوں اس خوشی اور اچھل کود میں تم اپنی ذمہ داریوں کو فراموش مت کرو جس طرح خدا  
 نے مجھے روایا میں دکھایا تھا کہ میں تیزی کے ساتھ بھاگتا چلا جا رہا ہوں اور زمین میرے پیروں کے نیچے سمٹتی  
 جا رہی ہے۔ اسی طرح اللہ تعالیٰ نے الہاماً میرے متعلق یہ خبر دی ہے کہ میں جلد جلد بڑھوں گا۔ پس میرے لیے یہی  
 مقدر ہے کہ میں سرعت اور تیزی کے ساتھ اپنا قدم ترقیات کے میدان میں بڑھاتا چلا جاؤں مگر اس کے ساتھ ہی  
 آپ لوگوں پر بھی یہ فرض عائد ہوتا ہے کہ اپنے قدم کو تیز کریں اور اپنی سست روی کو ترک کر دیں۔ مبارک ہے وہ  
 جو میرے قدم کے ساتھ اپنے قدم کو ملاتا اور سرعت کے ساتھ ترقیات کے میدان میں دوڑتا چلا جاتا ہے۔ اور  
 اللہ تعالیٰ رحم کرے اس شخص پر جو سستی اور غفلت سے کام لے کر اپنے قدم کو تیز نہیں کرتا اور میدان میں آگے  
 بڑھنے کی بجائے منافقوں کی طرح اپنے قدم کو پیچھے ہٹا لیتا ہے۔ اگر تم ترقی کرنا چاہتے ہو، اگر تم اپنی ذمہ داریوں  
 کو صحیح طور پر سمجھتے ہو تو قدم بقدم اور شانہ بشانہ میرے ساتھ بڑھتے چلے آؤ تاکہ ہم کفر کے قلب میں محمد  
 رسول اللہ صلی اللہ علیہ وسلم کا جھنڈا گاڑ دیں اور باطل کو ہمیشہ کے لیے صفحہ عالم سے نیست و نابود  
 کر دیں۔ اور انشاء اللہ ایسا ہی ہوگا۔ زمین اور آسمان ٹل سکتے ہیں مگر خدا تعالیٰ کی باتیں کبھی ٹل نہیں  
 سکتیں۔“

”الموعود“ خطاب بر موقع جلسہ سالانہ ۲۸ دسمبر ۱۹۸۴ء ص ۲۱۱ تا ۲۱۶





## پیشگوئی مصلح موعود

۵۸  
مصلح موعود کی اٹھاونے کی علامات

(بیان فرمودہ سیدنا حضرت المصلح الموعود رضی اللہ عنہ)

حضرت مسیح موعود علیہ السلام کو پیشگوئی کے ۲۰ فروری کے ۱۸۸۶ء دربارہ مصلح موعود صرف ایک پیشگوئی کے نہیں بلکہ بہت سی پیشگوئیوں کا مجموعہ ہے۔ حضرت مرزا بشیر الدین صاحب محمود احمد خلیفۃ المسیح الثانی نے ۲۰ فروری کے ۱۹۲۲ء کو ہوشیار پور کے جلسہ عام میں اپنے مصلح موعود ہونے کا اعلان کرتے ہوئے ان پیشگوئیوں کی تفصیل بیان فرمائی جو سب کی سب حضور کے وجود مبارک کے یوں پوری ہوئیں اور پوری ہو گئیں۔

ان کے حملوں کا وہ دفاع کرنے کا اور  
اور اس طرح حضرت مسیح موعود علیہ السلام  
کا صحیح مقام اور درجہ لوگوں پر ظاہر کر دینا۔  
چوتھے (۴) وہ فضل کا نشان ہوگا یعنی سلسلہ کی ترقی  
اس کے ساتھ وابستہ ہوگی۔

پانچویں (۵) وہ احسان کا نشان ہوگا یعنی مقاصد کی  
تکمیل اس کے ذریعہ سے ہوگی۔

چھٹے (۶) وہ فتح کی کلید ہوگا۔

ساتویں (۷) وہ طفر کی کلید ہوگا۔

آٹھویں (۸) وہ صاحب شکوہ ہوگا۔

نویں (۹) وہ صاحب عظمت ہوگا۔

دسویں (۱۰) وہ صاحب دولت ہوگا۔

حضور نے فرمایا:-

”اول (۱) یہ بتایا گیا تھا کہ وہ لڑکا خدا تعالیٰ کی قدرت  
کا نشان ہوگا یعنی وہ زندہ رکھا جائے گا  
تاکہ اس کے ذریعہ سے اللہ تعالیٰ کا کلام  
پورا ہو۔“

دوسرے (۲) وہ رحمت کا نشان ہوگا یعنی اس کے ظہور  
سے احمدیت کی ترقی ہوگی اور مخالفین اسلام  
کے حملوں سے نجات حاصل ہوگی۔

تیسرے (۳) وہ قربت کا نشان ہوگا یعنی کچھ لوگ  
اس جماعت میں سے حضرت مسیح موعود  
علیہ السلام کے درجہ کو گرائے اور جماعت  
کو ٹکڑے ٹکڑے کرنے کی کوشش کریں گے،



صوفی (۱۱) وہ اپنے مسیحی نفس سے لوگوں کو بیماریوں سے شفا دے گا۔

صوفی (۱۲) وہ روح الحق کی برکت اپنے ساتھ رکھتا ہوگا۔  
صوفی (۱۳) وہ کلمہ اللہ ہوگا۔

صوفی (۱۴) وہ کلمہ مجید سے بھجا جائے گا۔  
صوفی (۱۵) وہ سخت ذہن ہوگا۔

صوفی (۱۶) وہ سخت فہم ہوگا۔

صوفی (۱۷) وہ دل کا علیم ہوگا۔

صوفی (۱۸) وہ علوم ظاہری سے پُر کیا جائے گا۔

صوفی (۱۹) وہ علوم باطنی سے پُر کیا جائے گا۔

صوفی (۲۰) وہ تعین کو چار کرنے والا ہوگا۔

صوفی (۲۱) وہ شبہ سے اس کا خاص تعلق ہوگا۔

صوفی (۲۲) وہ فرزندِ دلہند ہوگا۔

صوفی (۲۳) گرامی ارجمند ہوگا۔

صوفی (۲۴) منظرِ اول ہوگا۔

صوفی (۲۵) منظرِ آخر ہوگا۔

صوفی (۲۶) منظرِ الحق ہوگا۔

صوفی (۲۷) منظرِ اعلیٰ ہوگا۔

صوفی (۲۸) وہ ایسا ہوگا جیسے خدا نے اسے مانے میں آسمان سے نزول کیا۔

صوفی (۲۹) اس کا نزول بہت مبارک ہوگا۔

صوفی (۳۰) اس کا نزول جلالِ الہی کے ظہور کا موجب ہوگا۔

صوفی (۳۱) وہ نور ہوگا۔

صوفی (۳۲) وہ رضا الہی کے عطر سے مسح ہوگا۔

تینتیسویں (۳۳) اس میں خدا اپنی روح ڈالے گا۔

یعنی کلام الہی اس پر نازل ہوگا۔

چونتیسویں (۳۴) خدا کا سایہ اس کے سر پر ہوگا۔

پینتیسویں (۳۵) وہ جلدِ جلد بڑھے گا۔

چھتیسویں (۳۶) وہ اسیروں کی رشکاری کا موجب ہوگا۔

سینتیسویں (۳۷) وہ زمین کے کناروں تک شہرت پائے گا۔

اڑتیسویں (۳۸) قومیں اس سے برکت پائیں گی۔

انٹالیسویں (۳۹) اس کا نفسی نقطہ آسمان ہوگا۔

چوالیسویں (۴۰) وہ دیر سے ظاہر ہوگا۔

اکتالیسویں (۴۱) وہ دور سے آئے گا۔

بیالیسویں (۴۲) وہ فخرِ رسل ہوگا۔

تینتالیسویں (۴۳) اس کی ظاہری برکتیں تمام جہان پر پھیلیں گی۔

چوالیسویں (۴۴) اس کی باطنی برکتیں تمام جہان پر پھیلیں گی۔

پینتالیسویں (۴۵) یوسف کی طرح اس کے بھائی

اس کی مخالفت کریں گے جیسے

میں نے بتایا کہ قوم کے لیڈر میرے

مخالف ہو گئے۔

چھیالیسویں (۴۶) اس کی کئی شادیاں ہوں گی۔

.....

سینتالیسویں (۴۷) وہ عالمِ کباب ہوگا۔ یعنی اس

کے زمانہ میں بڑی بڑی جنگیں

ہوں گی۔ چنانچہ پہلی جنگِ عظیم

بھی میرے زمانہ خلافت میں ہوئی



(بیتہ ہم اس میں اپنی روح ڈالیں گے)

کی ترقی کا زمانہ ہوتا ہے اس کا انتظار کرتے ہیں اس چاند کو دیکھنے کے مشتاق ہوتے ہیں۔  
(خطبات عیدین ص ۲۳۸)

”میں نے ایک رویا دیکھی کہ میں خطبہ پڑھ رہی ہوں جس میں کہتا ہوں کہ ہمیں اپنے بچوں کی صفحہ خاص خیال رکھنا چاہیے۔ کیونکہ اس وقت جو بوجھ کندھوں پر ہے اس سے ہزار گنے زیادہ بوجھ کے کندھوں پر ہوگا۔ پس ہماری آئندہ پیدا ہونے والی نسلیں دیکھیں گی کہ دنیا کی زبردست طاقتیں قوتیں یہ تسلیم کرنے پر مجبور ہو جائیں گی کہ اب احمد کو کوئی ٹٹا نہیں سکتا۔ مگر خدا تعالیٰ اسی پر راضی ہوگا۔ وہ جماعت کو اور بڑھاتا جائے گا جب لوگ یہ نہ کہہ سکیں کہ دنیا میں احمدیت ہی اکیلا مذہب ہے“

(منہاج الطالبین ص ۶۶)

”چند روز پہلے مجھے الہام ہوا“  
حَسَنَ مَوْتٍ حَسَنٌ فِي وَقْتٍ  
حَسَنٍ یعنی حسن کی موت بہت اچھی ہے۔ اور اچھے موقع پر۔ میں سمجھتا ہوں کہ اللہ نے مجھے انجام بخیر کی خبر دی ہے۔ اور جیکہ میں کہتا ہوں انسان کے لیے اصل چیز انجام بخیر ہی ہے اسی لیے اپنے واسطے بھی اور جماعت کے دوستوں کیلئے بھی انجام بخیر کی دعا کی جائے“ (الفضل

اور اب دوسری جنگ عظیم بھی میرے زمانہ میں ہی ہو رہی ہے۔  
اٹالیسویں (۴۸) وہ بشیر الدولہ ہوگا یعنی جس حکومت میں وہ ہوگا خدا اس حکومت کی فتح کی خبر اسے دے گا۔

انچاسویں (۴۹) وہ محمود ہوگا۔

پچاسویں (۵۰) وہ ذکی ہوگا۔

اکاون (۵۱) وہ اولوالعزم ہوگا۔

باون (۵۲) وہ حضرت عمرؓ کی طرح دوسرا خلیفہ ہوگا۔

ترہین (۵۳) وہ حسنؓ میں حضرت مسیح موعود علیہ السلام کا نظیر ہوگا۔

بچون (۵۴) وہ احسانؓ میں حضرت مسیح موعود علیہ السلام کا نظیر ہوگا۔

پچپن (۵۵) وہ کلمۃ العزیز ہوگا۔

چھپن (۵۶) وہ کلمۃ اللہ خان ہوگا۔

ستاون (۵۷) وہ ناصر الدین یعنی دین کی مدد کرنے والا ہوگا۔

اٹھاون (۵۸) وہ فاتح الدین ہوگا۔

یہ وہ اٹھاون نام یا پیشگوئیاں ہیں جن کا الہامات میں ذکر آتا ہے“

(الفضل ۱۹ فروری ۱۹۹۰ء)

خالد کی اشاعت بڑھانا فدام فرض ہے (میجر)



# دین محمدی کے لئے مَر رہا ہوں میں

(سیدنا حضرت مصلح موعودؑ)

یہ وہ نظم ہے جو حضرت مصلح موعودؑ کی طرف سے ڈاکٹر احمد حسین صاحب لاہپوری نے جلسہ سالانہ کے موقع پر پڑھی اور تشریف اذہان فروری ۱۹۰۹ء کے شمارہ میں شائع ہوئی۔ اس کے بارہ میں حضور نے فرمایا کہ ”اسے غور سے پڑھیں اور پھر اس کے مطالب پر غور کریں۔ حتیٰ الوسع اس پر عمل کرنے کی کوشش کریں۔“

مَدّت سے پارہ ہائے جگر کھا رہا ہوں میں  
میری کمر کو قوم کے غم نے دیا ہے توڑ  
کوشاں حصولِ مطلبِ دل میں ہوں اس قدر  
کچھ اپنے تن کا فکریں مجھ کو نہ جان کا  
میں رو رہا ہوں قوم کے مڑھائے پھول پر  
بیمارِ رُوح کے لئے خاکِ شفا ہوں میں  
پھر کیوں نہ مجھ کو مذہبِ اسلام کا ہو فکر  
کتا ہوں سچ کہ فکر میں تیری ہی غرق ہوں  
سُج و مُجُن کے قبضہ میں آیا ہوا ہوں میں  
کس ابتلاء میں ہائے ہوا مبتلا ہوں میں  
کتا ہوں تم کو سچ ہمہ تن التجا ہوں میں  
دین محمدی کے لئے مَر رہا ہوں میں  
بکبل تو کیا ہے اس سے کہیں شنوا ہوں میں  
ہاں کیوں نہ کہ خاکِ درِ مصطفیٰ ہوں میں  
جب جان و دل سے معتقد میرا ہوں میں  
اے قومِ سن کہ تیرے لئے مَر رہا ہوں میں  
کیا جانے تو کہ کیسا مجھے اضطراب ہے  
ایسا تپاں ہے سینہ کہ دل تک کباب ہے



Digitized By Khilafat Library Rabwah

# ”ہم اس میں اپنے روح ڈالیں گے“

## سیدنا حضرت مصلح موعود کے چند الہامات، رؤیا اور کشوف

اس مضمون کا عنوان پیشگوئی مصلح موعود کا ایک الہامی جملہ ہے۔ اس کی رو سے سیدنا حضرت مصلح موعود رضی اللہ عنہ پر جو بے شمار الہامات، رؤیا اور کشوف ہوئے ان میں سے چند بطور نمونہ حضور کے اپنے الفاظ میں پیش خدمت ہیں۔

### (موسلہ: مکرم شفیق الرحمن صاحب اظہار ربو)

ہے کہ اس کے بعد خدا تعالیٰ کی نصرت کے متعلق مجھے ایک منٹ کے لیے بھی شبہ نہیں ہو سکتا۔ اور میں واضح سے واضح الفاظ میں دنیا کے سامنے یہ دعویٰ پیش کرنے کے لیے تیار ہوں کہ اگر ان مقابلوں میں مجھے شک پہنچ جائے یا میری قائم کی ہوئی باتیں فیل ہو جائیں تو یقیناً میں جھوٹا ہوں گا۔“

(الفضل ۹ ربیع الثانی ۱۴۰۳ھ)

”باوجود اس کے کہ جماعت پر خطرناک زلزلے آئے۔ لیکن اس خدا کی بنائی ہوئی عمارت پر کوئی غالب نہ آسکا اور یہ عمارت زلزلے سے محفوظ رہی۔ یوں بھی تو فرقہ دُور ہو چکا تھا لیکن خدا نے جلسہ سالانہ پر

”میں ابھی سترہ سال کا تھا جو کھیلنے کودنے کی عمر ہوتی ہے کہ سترہ سال کی عمر میں خدا نے الہام میری زبان پر یہ کلمات جاری کئے جو حضرت مسیح موعود علیہ السلام نے اپنے ہاتھوں سے ایک کاپی پر لکھائے کہ ”إِنَّ الَّذِينَ اتَّبَعُوكَ فَوْقَ الَّذِينَ كَفَرُوا إِلَى يَوْمِ الْقِيَامَةِ“ کہ وہ لوگ جو تیرے متبع ہوں گے اللہ تعالیٰ انہیں قیامت تک ان لوگوں پر فوقیت اور غلبہ دے گا جو تیرے منکر ہوں گے۔“

... سترہ سال کی عمر میں خدا تعالیٰ نے مجھ پر وہ الہام کیا اور آج میری عمر سے اڑتالیس سال گزر رہا ہے۔ اس گزشتہ اکتیس سال کے عرصہ میں دنیا نے اس الہام کی صداقت میں جو کچھ دیکھا وہ اتنا واضح



کہ اللہ تعالیٰ نے احمدیت کے پھلوں کو اور اسکے  
سایہ کو دائمی بنانے کا فیصلہ کر دیا ہے۔“  
(الفصل ۵ روح ۱۹۲۲ء)

دکھلا دیا کہ جماعت ٹوٹی نہیں بلکہ خدا تعالیٰ نے اسے  
مضبوط کر دیا مجھے یہ یقین ہے اور غالباً یہ شائع  
بھی ہو چکا ہے۔ خدا تعالیٰ نے مجھے الہام کیا  
”يَا نَارُ كُونِي بَرْدًا وَسَلَامًا“  
وہ آگ مجھ گئی اور اللہ تعالیٰ اسے بجھاتا رہے گا۔  
اور کوئی تم میں تفرقہ نہیں ڈال سکے گا کیونکہ دلوں کی  
حکومت خدا کے ہاتھ میں ہے۔“

(الفصل ۷ جنوری ۱۹۱۵ء)

”میں نے اللہ تعالیٰ سے دعا کی کہ یہ سلسلہ سب سے  
زیادہ خطرات میں گھرا ہوا ہے۔ بلا الہی تو اپنا فضل  
کر۔ اور یہی دعا کرتا کرتا میں سو گیا۔ صبح کے قریب کا  
وقت تھا کہ میرے سامنے ایک کاغذ لایا گیا جس پر  
کچھ لکھا تھا۔ میں نے اسے پڑھنا شروع کیا۔ مگر  
کشف میں ہی ایسا معلوم ہوتا ہے کہ رات کا وقت  
ہے اور وہ ٹھیک طرح پڑھا نہیں جاتا۔ کئی بار میں  
نے کوشش کی مگر ٹھیک طور پر پڑھا نہیں گیا لیکن  
آخر پڑھا گیا۔ اس پر یہ الفاظ لکھے ہوئے تھے۔  
”اُكْلَاهَا دَائِمًا وَظِلُّهَا“

اس کے بعد یہ الفاظ میرے دل پر اور زبان پر بھی  
نازل ہونے شروع ہوئے اور بہت دیر تک آدھ  
گھنٹہ یا معلوم نہیں کتنے عرصہ تک میری زبان پر یہ  
الفاظ جاری رہے۔ زبان بھی یہی الفاظ کہتی تھی اور  
دل میں بھی بار بار دوہرائے جاتے تھے۔ اس  
میں اللہ تعالیٰ نے بتایا ہے کہ اُكْلَاهَا دَائِمًا وَظِلُّهَا

”ایک الہام ہے جو اپنے اندر بڑی بشارت  
رکھتا ہے۔ گو اس میں فکر کا پہلو بھی ہے کیونکہ اس  
کے ذریعہ ایک فتنہ داری عائد کی گئی ہے اور ذمہ داری  
بہت کم لوگ ادا کیا کرتے ہیں۔ بہر حال آج رات  
مجھے یوں معلوم ہوا کہ اللہ تعالیٰ مجھے یوں مخاطب  
کر کے فرماتا ہے کہ ”اگر تم پچاس فیصد عورتوں  
کی اصلاح کرو تو اسلام کو ترقی حاصل  
ہو جائے گی“ گویا اسلامی فتوحات ہونیوالی  
ہیں۔ ان میں عورتوں کی اصلاح کا بہت بڑا دخل  
ہے۔ اور اللہ تعالیٰ نے اس امر کی طرف توجہ دلائی  
ہے کہ اگر اس کے فضل و کرم سے پچاس فیصد عورتوں  
کی اصلاح ہو جائے یا شاید قادیان کی عورتیں  
مراد ہوں تو ترقی اسلام کے سامان ملتا ہو جائیگا  
..... پچاس فیصد عورتوں کی اصلاح کے معنی یہ  
ہیں کہ اگر ہم ایسا کر لیں تو پچاس فیصد مرد خدمت  
دین کے لیے تیار ہو جائیں گے۔ کیونکہ بسا اوقات  
مردوں کی قربانی میں عورتیں ہی روک بن کر کھڑی ہو جاتی  
ہیں لیکن اگر پچاس فیصد عورتوں کی اصلاح ہو جائے  
اور بجائے اس کے کہ اپنے مردوں کو خدمت دین سے  
روکیں ان کو ترغیب و تحریص دلائیں کہ جاؤ اور اسلام  
کی خدمت کرو تو نتیجہ یہ ہوگا کہ پچاس فیصد عورتوں



کے ساتھ ہی پچاس فیصدی مردوں کی بھی اصلاح ہو جائیگی“  
(الفضل ۲۹ اپریل ۱۹۸۲ء)

کہتا ہے کہ رسول کریم صلی اللہ علیہ وسلم  
تشریف لائے ہیں۔ غرض یہاں تو کسی دفعہ  
ایسا ہوا ہے اور بظاہر جاگنے کی حالت میں ہوا ہے۔  
لیکن اس دفعہ السلام علیکم آنا واضح تھا کہ شبہ  
ہی نہیں ہو سکتا کہ یہ کسی قسم کی غنودگی کی حالت ہو۔“  
(الفضل ۶ اپریل ۱۹۸۲ء)

”میں نے ایک دفعہ روایا میں دیکھا کہ کوئی شخص  
مجھ سے سوال کرتا ہے کہ قرآن کریم میں مختلف مسائل  
کا تکرار ہوا ہے اس کی کیا وجہ ہے؟ میں اسے یہ جواب  
دیتا ہوں کہ قرآن کریم میں کوئی تکرار نہیں لفظ تو الگ  
ہے قرآن کریم میں تو زیر اور زبر کا بھی تکرار نہیں۔ جو  
زیر ایک جگہ استعمال ہوتی ہے اس کی غرض دوسری  
جگہ آنے کی پہلی زیر سے مختلف ہے۔ اور جو زیر ایک  
جگہ استعمال ہوتی ہے دوسری جگہ آنے والی زیر سے  
اس کے معنی مختلف ہیں۔“  
(انقلاب حقیقی ص ۷۷)

”مجھے انکار کے طور پر بتایا گیا کہ رمضان کا مہینہ  
نبیوں کا زمانہ ہے اور اس کے چاند کو وہی لوگ دیکھتے  
ہیں جو عقل و خرد رکھتے ہیں اور مصائب اور تکلیفوں  
کے زمانہ میں نبی کا ساتھ دیتے ہیں لیکن بچے والی عقل  
رکھنے والے اس چاند کی پرواہ نہیں کرتے اور اسی لیے  
نہیں دیکھتے کہ ہم کو روزے رکھنے پڑیں گے یعنی نبیوں  
کے ساتھ ہو کر مشقت اٹھانی پڑے گی۔ ہاں عید جو نبی

”آدھی رات کے قریب اچانک میری آنکھ  
کھل گئی۔ میں جاگ اٹھا اور دعائیں وغیرہ کرتا رہا۔ اسی  
حالت میں جبکہ میں جاگ رہا تھا اور غنودگی وغیرہ کی حالت  
نہیں تھی ایک آواز آئی جو کافی بلند تھی۔ کسی نے کہا  
”السلام علیکم“ یہ آواز اس قدر واضح  
تھی اور اتنی بلند تھی کہ واہمہ کے کسی گوشہ میں بھی یہ  
خیال نہیں آ سکا کہ یہ کوئی کشفی یا الہامی آواز ہے بلکہ  
وہ بالکل ایسی ہی آواز تھی جیسے کوئی سمجھتا ہے کہ اُسے  
کوئی آواز دے رہا ہے۔ میں نے خیال کیا کہ غالباً میری  
آنکھ کھل گئی ہے نماز کا وقت ہے اور کوئی مجھے نماز کی  
اطلاع دینے کے لئے آیا ہے۔ میں نے وعلیکم السلام  
کہا اور پوچھا کون ہے؟ مگر کون ہے؟ کا کسی نے جواب  
نہ دیا۔ پھر میں نے دوبارہ کہا کون ہے؟ مگر پھر بھی کوئی  
شخص نہ بولا۔ پھر میں نے سمجھا کہ درحقیقت یہ الہامی آواز  
ہے۔ اور میں نے اسے ظاہر پر محمول کیا۔ پھر معلوم ہوا کہ  
اس وقت آدھی رات ہے اور اس وقت کسی کے آنے کا  
امکان ہی نہیں ہو سکتا۔

اسی قسم کے السلام علیکم کا معاملہ میرے ساتھ  
پہلے بھی بعض دفعہ ہوا ہے مگر نیم خوابی اور غنودگی کی  
حالت میں اس قسم کا نظارہ میں نے پہلی دفعہ دیکھا ہے۔  
ایک دفعہ میں نے دیکھا کہ ایک چھوٹا سا بچہ میرے  
پاس دوڑتا ہوا آیا ہے اور السلام علیکم کر کے



## نہری نشان

سیدنا حضرت مصلح موعودؑ کے بارہویں الہاماً خبر دی گئی تھی کہ وہ... علوم ظاہری و باطنی سے پُر کیا جائے گا۔ اس سلسلہ میں آپ کے رشتہاتِ قلم کا ایک نمونہ یہاں درج کیا جاتا ہے جس میں آپ نے ۲۸ دسمبر ۱۹۰۸ء کو آنیوالے نزلہ کے تباہی کا ذکر کرتے ہوئے حضرت مسیح موعود علیہ السلام کے پیشگوئوں کا پورا ہونا ثابت کیا ہے۔ آپ فرماتے ہیں:-

”دنیا میں ایک نذیر آیا پر دنیا نے اُس کو قبول نہ کیا مگر خدا اُسے قبول کرے گا اور بڑے زور اور حملوں سے اُسکی سچائی ظاہر کر دے گا۔ اے رُوحِ زمین کے رہنے والو! جن کے کانوں تک میری آواز پہنچ سکتی ہے یا جن کی آنکھیں میری تحریر کو دیکھ سکتی ہیں تمہیں اُن کی کی طرف بلا تا ہوں جسکے پھیلانے کا ذمہ خود خدا نے اٹھایا ہے۔ اور تم جانتے ہو جس کام کو چاہتا ہے پورا کرتا ہے اور کوئی نہیں جو اس کا سدِ راہ بن سکے۔ اُس نے دنیا کا اختلا ف دُور کرنے کے لیے اپنے بندوں میں سے ایک شخص کو چنا اور عرب کے رخصتان میں سے ایک ایسا درخت نکالا جس کے سایہ کے نیچے ہر گوشے کے لوگوں نے کھڑوں کی تعداد میں آرام پایا۔ وہ وجودِ باوجود گناہی کے کچھ اندو اسے نکل کر شہرت کے اعلیٰ مقام پر پہنچا اور وہ علوم و مرتبہ حاصل کیا کہ سوچ کی طرح اس پر بھی نظر نہیں مل سکتی اسی کے بعد خدا تعالیٰ نے تیرہ سو برس بعد ایک اور شخص کو اس کے خادموں میں سے چنا اور چاہا کہ اس کے ہاتھوں دنیا کو ہدایت دے۔ چنانچہ وہ بھی پچیس یا چھتیس برس تک دنیا کو اُسی کے خالق کی طرف بلا کر چلا گیا ہو چونکہ میں اُس کے خادموں میں سے ایک ہوں جن کا فرض ہے کہ دنیا کو سچائی پر آگاہ کریں اور اُسکی ہدایت میں کوشش کریں اُس لیے آیت **يَا مَرْوَنَ بِالْمَعْرُوفِ** کے ماتحت میں یہ اشتهار دیتا ہوں اور دنیا کے ہر گوشے کے لوگوں کو اس طرف متوجہ کرتا ہوں کہ وہ وقت کو ہاتھ سے نہ جانے دیں اور خدا تعالیٰ کے سلسلہ میں داخل ہو کر اپنی دنیا اور دین کو سنوار لیں کیونکہ وہ جو اس کے ارادہ کا مقابلہ کرتے ہیں **خَسِرَ الدُّنْيَا وَالْآخِرَةَ** کے مستحق ٹھہرتے ہیں پس اگرچہ خدا کا مسیح ہم میں نہیں ہا مگر اس کا قائم کردہ سلسلہ موجود ہے اور دن رات ترقی کر رہا ہے اس میں شامل ہو کر آسمانی اور زمینی عذابوں سے بچو کیونکہ خدا ارادہ کر چکا ہے کہ دنیا سے شک کو دُور کرے اور توحید کو قائم کرے اور اس کے نبی کی معرفت ہم کو اطلاع مل چکی ہے کہ جب تک دنیا اصلاح نہ کرے گی آسمانی اور زمینی عذاب پچھانہ چھوڑیں گے پس عبادتِ وہ جو بھڑیے کے حملہ سے پہلے اپنی بکریوں کو محفوظ جگہ میں بند کرے اور بشارت ہے اُسکے لیے جو چور کے آنے سے پہلے اپنے مال کو محفوظ کر لیتا ہے“



# سید حضرت مصلح موعودؑ کا پہاڑی وعظ

۱۹۱۱ء میں آپ حضرت خلیفۃ المسیح رضی اللہ عنہ کے مشورہ کے ماتحت بکالی صحت کی غرض سے ڈلہوڑی تشریف لے گئے۔ یہ ایک تفریحی سفر تھا لیکن اس میں بھی تبلیغ حق کے فریضہ کا کوئی موقع ہاتھ سے جانے نہ دیا۔ وہاں ایک پادری سے جس کا نام نیگسن تھا مذہبی مسائل پر تفصیلی گفتگو کی۔ بعد میں ڈلہوڑی سے واپس آکر آپ نے اس گفتگو کی تفصیل ”پہاڑی وعظ“ کے نام سے رسالہ تشیخ الاذیان میں شائع کرادی۔ آپ کے دلچسپ طرز استدلال کے نمونہ کے طور پر اس گفتگو کا ایک حصہ یہاں درج کیا جاتا ہے :-

(مرسدہ کرم مشہود احمد صاحب - لاہور)

”مجھے بھی پچھلے دنوں پہاڑ پر جانے کا اتفاق ہوا۔ اور وہاں پنجاب کے ایک مشہور و معروف پادری صاحب سے ہمکلامی کا موقع ملا۔۔۔۔۔ پادری صاحب ہم کو ڈلہوڑی کے بازار میں کتابوں کا ایک بندل ہاتھ میں لیے ہوئے نظر آئے جو قریباً تمام کی تمام اسلام کے خلاف تھیں اور اسی غرض سے لکھی گئی تھیں کہ نادان اور جاہل مسلمانوں کو پھسلا کر دائرہ اسلام سے خارج کر کے مسیح کی بھیڑوں میں شامل کیا جائے۔ پادری صاحب نے عند الملاقات دوسرے ہمیں بھی دیئے جن میں اسلام اور اس کے بانی پر مختلف پیرایوں میں حملے کئے گئے تھے۔ انہیں پڑھ کر میری طبیعت میں اور بھی جوش آیا کہ پادری صاحب سے مل کر ضرور چند باتوں کا اصفیہ کرنا چاہیے۔

اس اتفاق ملاقات کے دوسرے یا تیسرے دن فرصت نکال کر میں اور دو اور صاحب پادری صاحب کی ملاقات کے لیے گئے۔ نصف گھنٹہ کی تلاش کے بعد پادری صاحب کی کوٹھی کا پتہ لگ گیا۔ جو ایک بڑی پرفصحا اور خوبصورت مقام پر بنی ہوئی تھی۔۔۔۔۔ پادری صاحب برآمدے میں ہی کھڑے تھے۔ دیکھ کر بڑے تپاک سے ملے اور اندر لے گئے اور ملاقات کے کمرے میں ہم تینوں کو بٹھا کر ایک دو منٹ کے لیے باہر تشریف لے گئے۔ واپس آنے پر پادری صاحب نے حسب معمول مختلف واقعات پر گفتگو شروع کی۔ اور انگلستان کی موجودہ حالت پر باتیں ہوتی رہیں۔۔۔۔۔ ان پادری صاحب کا نام نیگسن ہے۔۔۔۔۔ ادھر ادھر کی گفتگو کے بعد پادری صاحب نے گفتگو کا رخ مسیحیت کی طرف پھیرا اور چاہتے تھے کہ مسیحیت کے متعلق طول و طویل تفصیلات میں ہم کو لے جائیں



اور جو احساناتِ مسیحیت نے یورپ پر کئے ہیں ہمارے سامنے بیان کریں لیکن چونکہ وقت کم اور فرصت قلیل تھی۔ میں نے عرض کی کہ ہم سرِ دست تثلیث کے متعلق کچھ پوچھنا چاہتے ہیں جس کی پادری صاحب نے بڑی خوشی سے اجازت دی۔  
..... چونکہ میں نے جانتے ہی پادری صاحب کے عرض کر دیا تھا کہ میں آپ سے جو گفتگو کروں گا وہ طالبِ حق ہونے کی حیثیت سے کروں گا نہ کہ کسی مذہب کے پیرو ہونے کی حیثیت سے۔ اس لیے میں مندرجہ ذیل گفتگو میں اپنے نام کی جگہ طالبِ حق کا لفظ استعمال کروں گا۔

طالبِ حق — پادری صاحب! آپ کا تثلیث کے متعلق کیا خیال ہے؟  
پادری صاحب — میرا خیال ہے کہ تثلیث تین اقنوم کا نام ہے۔ ایک اقنوم خدا باپ۔ ایک اقنوم مسیح بیٹا اور ایک روح القدس۔ اور میں ان تینوں کی خدائی کا قائل ہوں۔

طالبِ حق — پادری صاحب! آپ کی اقنوم سے کیا مراد ہے؟  
پادری صاحب — (مسکرا کر) اقنوم آپ ہی کی زبان کا لفظ ہے۔  
طالبِ حق — بے شک ہماری زبان کا لفظ ہے لیکن ہم خدا تعالیٰ کی نسبت اس لفظ کا استعمال نہیں کرتے اس لیے جب خدا تعالیٰ کی نسبت یہ لفظ استعمال ہو تو ہمیں اس کے معنی سمجھنے میں دقت ہوتی ہے۔  
پادری صاحب — میں تو اور اس کیلئے کوئی لفظ تجویز نہیں کر سکتا۔

طالبِ حق — اگر آپ اردو یا عربی میں اس کے لیے کوئی اور لفظ تجویز نہیں کر سکتے تو انگریزی میں ہی سہی۔  
پادری صاحب — انگریزی میں ہم اس کے لیے پرسونیٹیٹی استعمال کرتے ہیں۔  
طالبِ حق — میں نے ایک امریکن پادری سے دریافت کیا تھا تو انہوں نے اس کے معنی کیپیٹی کے بتائے۔  
پادری صاحب — نہیں نہیں اس کے معنی پرسونیٹیٹی کے ہیں۔

طالبِ حق — مجھے تو..... نہ اقنوم کے معنی سمجھ آتے ہیں اور نہ پرسونیٹیٹی کے۔ میں آپ سے کہوں کہ پوچھنا چاہتا ہوں۔ آپ یہ فرمائیے کہ یہ تینوں کیا حیثیت رکھتے ہیں۔ مثلاً یہی کہ دنیا کا خالق کون ہے؟

پادری صاحب — آپ جانتے ہیں کہ اللہ تعالیٰ محبت ہے۔ اس میں محبت کا مادہ ہے۔ وہ چاہتا ہے کہ کسی چیز سے محبت کرے اور یہ تمام دنیا کی چیزیں فانی ہیں اصلی نہیں ہیں۔ اس لیے ضروری تھا کہ ایک ایسا وجود ہو تا کہ جس سے خدا محبت کرتا۔ سو اس لیے بیٹے کی ضرورت تھی اور اس کو تو آپ بھی ماننے ہوں گے کہ اگر کوئی ایسا وجود نہ ہو کہ جس سے خدا محبت نہ کرے تو وہ محبت فضول بن جائے گی۔



طالبِ حق — پادری صاحب! آپ نے بہت ہی معقول بات فرمائی ہے لیکن میں اس وقت تثلیث کو سمجھنا چاہتا ہوں نہ کہ تثلیث کی ضرورت کو میرا سوال تو یہ تھا کہ یہ دنیا کس طرح پیدا ہوئی اور کس نے کی؟

پادری صاحب۔ کلمے سے پیدا ہوئی۔ خدا نے کی۔

طالبِ حق — کلمہ دنیا بن گیا اور یہ دنیا اسی کا حصہ ہے یا خدا نے حکم دیا اور وہ ہو گئی۔

پادری صاحب۔ (مسکرا کر) اوہو! ہمارا یہ خیال نہیں ہے کہ دنیا نیست سے پیدا ہوئی۔ یہ آریوں کا خیال ہے مجھ سے ایک دفعہ ایک آریہ ملا تھا اور اُس نے مجھ سے پوچھا تھا کہ دنیا کس طرح پیدا ہوئی۔ نیست سے ہست کس طرح ہو سکتا ہے۔ میں نے اُسے جواب دیا کہ ہمارا ہرگز یہ مذہب نہیں کہ نیست سے ہست ہوا۔ خدا نے حکم کیا ہو جا، وہ ہو گئی۔ ہم نہیں مانتے کہ اُس نے نیست کو کہا کہ تو کچھ بن جا۔

طالبِ حق — اوہو! آپ نے بہت اچھا جواب دیا۔ اور بہت لطیف بات کہی۔ لیکن میری عرض یہ تھی کہ کلمہ سے دنیا پیدا ہوئی یا خدا کے امر پر دنیا موجود ہو گئی۔

پادری صاحب۔ ہاں کلمہ مسیح ہے۔ انجیل میں لکھا ہے کہ ابتدا میں کلام تھا۔ اور کلام خدا کے ساتھ تھا اور کلام خدا تھا۔ یہی ابتدا میں خدا کے ساتھ تھا۔ سب چیزیں اس سے موجود ہوئیں اور نئی چیز موجود نہ تھی جو بغیر اس کے ہوئی۔ زندگی اس میں تھی اور وہ زندگی انسان کا نور تھی۔ اس سے معلوم ہوا کہ ابتدا میں خدا کے ساتھ مسیح تھا اور مسیح سے دنیا پیدا ہوئی۔ آپ کے مذہب اسلام میں بھی مسیح کو کلمہ کہا گیا ہے۔ کیا میں آپ کو اس کی نسبت کچھ سناؤں؟

طالبِ حق — پادری صاحب! میں نے آپ سے ابتدا ہی میں عرض کر دیا تھا کہ میں ایک ایسے انسان کی حیثیت میں آپ کے پاس آیا ہوں جس کی نظر میں تمام مذاہب برابر ہیں اور جو میں مسلمان ہوں لیکن اس وقت میں ایسے پیرایہ میں گفتگو کروں گا گویا میں تمام مذاہب کے پیرے زیرِ تحقیق ہیں۔ اس لیے آپ ابھی انجیل کی نسبت کلام فرماویں۔ اگر قرآن شریف کی تحقیقات کی ضرورت ہوگی تو میں کسی مولوی کے پاس جاؤں گا۔ قرآن شریف کی تحقیقات کے لیے مجھے کسی پادری کے پاس جانے کی کیا ضرورت ہے۔ وید کی نسبت میں پنڈت پوچھوں گا۔ قرآن شریف کی نسبت کسی مولوی سے اور بائبل کی نسبت پادری صاحب سے تحقیقات کروں گا۔ یہ کیونکر ہو سکتا ہے کہ میں بائبل سمجھنے کے لیے کسی مولوی کے پاس جاؤں اور قرآن شریف سمجھنے



فروری ۱۹۸۲ء

کے لیے کسی پادری کے پاس۔ آپ ان وقت بائبل سے کلام فرماویں۔

پادری صاحب۔ (مسکرا کر) ہاں تو بے شک آپ بائبل کی نسبت سوال کرتے ہیں۔ بائبل سے جیسا کہ میں نے بتایا ہے یہی معلوم ہوتا ہے کہ کلام سے دنیا پیدا ہوئی۔

طالبِ حق۔ تو پادری صاحب! آپ تثلیث کے کیوں قائل ہیں۔ کلام ایک صفت ہے اور خدا میں بیسیوں صفات پائی جاتی ہیں۔ دیکھتا ہے، سنتا ہے، قادر ہے، علیم ہے، خالق ہے۔ آپ صرف صفتِ کلام کو ہی کیوں خدا قرار دیتے ہیں۔ آپ کل صفاتِ الہیہ کو ابنائے الہیہ قرار دیں۔ آپ کے مذہب کے رُوسے تو صرف تثلیث پر ہی کفایت نہیں کی جاسکتی۔

پادری صاحب۔ اوہو! آپ کو غلطی لگ گئی۔ کیا آپ خدا کے کلام کو انسانی کلام سمجھتے ہیں؟ اس بات کو تو آپ بھی مانتے ہیں کہ خدا میں اور انسان میں مشابہت نہیں ہے۔ کلام صفت نہیں کلام قدرت ہے۔

طالبِ حق۔ پادری صاحب! کلام وہ ذریعہ ہے کہ جس سے ہم اپنا مافی الضمیر دوسرے پر ظاہر کرتے ہیں۔ یہ صحیح ہے کہ خدا تعالیٰ میں اور ہم میں بہت فرق ہے۔ وہ خالق ہے اور ہم مخلوق ہیں لیکن جیسے انسان کے دیکھنے کی طاقت، سننے کی طاقت اور اس کے علم کو آپ لوگ صفاتِ انسانی قرار دیتے ہیں اسی طرح خدا تعالیٰ کی بھی ان طاقتوں کو صفات ہی قرار دیتے ہیں۔ پھر کیا وجہ ہے کہ خدا کی صفتِ علم کو یا صفاتِ سمع کو تو آپ صفت قرار دیں اور صفتِ کلام کو اس بناء پر کہ خدا اور انسان میں بہت فرق ہے دوسری ذات قرار دیں۔ ..... پھر علاوہ انہی آپ صرف اس کلام کو جس کے واسطے سے دنیا پیدا کی گئی کیوں خدا کہتے ہیں کیوں توریت اور انجیل اور دیگر صحیفِ انبیاء کو خدا قرار نہیں دیتے۔ .....

پادری صاحب۔ (مسکرا کر) نہیں نہیں! ہم انجیل توریت کو خدا نہیں مانتے۔ ہمارے مذہب میں ایسا جائز نہیں۔ اور ہم تو کلام کو صفت قرار نہیں دیتے بلکہ ایک ذات قرار دیتے ہیں۔

طالبِ حق۔ تو آپ کلام کو کیا سمجھتے ہیں۔

پادری صاحب۔ قدرت!

طالبِ حق۔ جناب نے فرمایا ہے کہ ہم کلام کو قدرت سمجھتے ہیں لیکن آپ کو یاد رکھنا چاہیے کہ قدرت بھی کوئی علیحدہ ذات نہیں۔ مثلاً میرے ہاتھ میں پکڑنے کی قدرت ہے۔ یہ قدرت میرے ارادے کے ماتحت ہے۔ اس میں خود کوئی علم نہیں۔ جب ہاتھ کو حکم دیتا ہوں کہ ٹو پکڑا تو



فروری ۱۹۸۲ء

۲۱

ماہنامہ قتال دہرہ

وہ پکڑ لیتا ہے..... لیکن خود میرے ہاتھ کے پکڑنے کی قدرت میں تو کوئی علم نہیں۔ اگر آپ مسیح کو قدرت بھی قرار دیں اور کلام کا دوسرا نام قدرت رکھیں تب بھی تو مسیح کوئی علیحدہ ذات قرار نہیں پاسکتا۔ ورنہ ہر ایک چیز میں کچھ نہ کچھ قدرت ہوتی ہے تو اس طرح ہر ایک ذات کو دو ذاتیں قرار دینا پڑے گا۔ اور دوسرے اس صورت میں یہ بھی لازم آتا ہے کہ مسیح علم اور ارادے سے خالی تھا کیونکہ جیسا کہ میں ثابت کر آیا ہوں کہ قدرت صفت علم و ارادہ کے بجلی ماتحت ہوتی ہے۔

پادری صاحب۔ ہم تو مسیح کو علم سے خالی نہیں سمجھتے۔ مسیح ضرور علیم ہے۔

طالب حق۔ یہ بے شک درست ہے کہ آپ مسیح کو ایک علیم مسمیٰ مانتے ہیں اور گو مسیح انجیل میں اپنے علم کا منکر ہے مگر اس وقت مجھے اس سے کوئی تعلق نہیں میں آپ ہی کی بات کو مانتا ہوں۔ اور چونکہ مسیح خدا ہے اس لیے ہونا بھی ایسا ہی چاہیے لیکن یہ اعتقاد کی بات ہے۔ اور جیسا کہ میں اوپر بیان کر آیا ہوں مسیح کو اگر کلمہ مان لیا جائے تو اول تو وہ ایک صفت اور پھر علم سے خالی ثابت ہوتا ہے۔ اور چونکہ میں عقلی دلیل سے ہی قائلہ اٹھا سکتا ہوں اس لیے ضرور ہے کہ یا تو میرے سے مسیح کے کلمہ ہونے کا ہی انکار کر دوں یا آپ کے قول کو ماننے ہوئے اسے کلمہ تو قرار دوں لیکن علم سے خالی۔

پادری صاحب۔ بے شک عقل تو یہی کہتی ہے لیکن انجیل اس بات کو نہیں مانتی۔

طالب حق۔ تو کیا عقل کی روتے تثلیث کا ماننا ناممکن ہے۔

پادری صاحب۔ اس میں کیا شک ہے کہ عقل انسانی ہستی باری کی کُنہ تک نہیں پہنچ سکتی۔

طالب حق۔ جبکہ اللہ تعالیٰ نے ہمارے لیے عقل ہی ایک سمجھ کا ذریعہ بنایا ہے تو بغیر عقل کے ہم کسی بات کو مان کیوں کر سکتے ہیں۔ بے شک بعض باتیں عقل سے بالا ہوتی ہیں لیکن کوئی الہی مذہب

اپنے پیروؤں سے خلاف عقل باتیں نہیں منواتا۔ میں اس بات میں آپ سے متفق ہوں

کہ ذات الہی کی کُنہ کو پہنچنا انسانی عقل کا کام نہیں کیونکہ وہ محدود ہے مگر یہ ضروری

ہے کہ جن باتوں کا ماننا مدارِ نجات ہے وہ انسانی عقل کی پہنچ کے اندر ہونی چاہئیں

کیونکہ اگر بعض ایسی باتیں مدارِ نجات قرار دے دی جائیں جو عقل کے خلاف ہوں تو انسان

کے لیے نجات کا دروازہ بالکل بند ہو جائے گا۔ مثلاً اللہ تعالیٰ کی ہستی پر ایمان لانا

نجات کے لیے ضروری ہے تو ہستی باری کا ثبوت ضرور ایسا ہونا چاہیے جو عقل کے



تخلف نہ ہو..... پس چونکہ تشکیث کا مسئلہ آپ کے مذہب کی رو سے جزوِ اعظم ہے اس لیے یہ ضروری ہے کہ یہ ایسے پیرایہ میں بیان کیا جاتا جس کو عقلِ انسانی سمجھ سکتی۔ پادری صاحب بے شک عقل ہی کہتی ہے لیکن تشکیث کے ماننے سے پہلے انجیل کا ماننا ضروری ہے۔ طالبِ حق — انجیل کو انسان تب مانے جب اصولِ مسیحیت ثابت ہو جائیں۔ ان مسائل کے حل ہونے سے پہلے انسان انجیل کو کب مان سکتا ہے؟

پادری صاحب جیسا کہ میں نے پہلے بیان کیا ہے انجیل کے ماننے سے پہلے ان مسائل کا سمجھنا مشکل ہے۔ ایک اوزموق پر آپ نے اسی گفتگو کا ذکر کرتے ہوئے مندرجہ ذیل دلچسپ واقعہ بیان فرمایا:۔

”میں نے ایک فیسل ان کی میز سے اٹھا کر ان کے قریب رکھ دی اور میں نے کہا پادری صاحب! اس فیسل کو اٹھا کر دوسری جگہ رکھنے پر آپ قادر ہیں؟ انہوں نے کہا ہاں۔ پھر میں نے کہا کیا میں قادر ہوں؟ انہوں نے کہا ہاں! پھر میں نے ایک تیسرے شخص کی طرف اشارہ کر کے کہا کیا یہ صاحب قادر ہیں؟ پادری صاحب نے کہا ہاں! میں نے کہا جب ہم تینوں شخص اپنی ذات میں اس فیسل کو ہلانے پر قادر ہیں، لیکن پھر بھی ہم تینوں کھڑے ہو کر شور مچا دیں کہ ادھر! ادھر! آؤ، او باورچی! ادھر آؤ۔ جب وہ کمرے میں داخل ہوں تو ہم ان سے کہیں کہ ہم تینوں سے مل کر یہ فیسل ادھر رکھ دو۔ تو بتائیے وہ ہمیں پاگل سمجھیں گے یا نہیں؟ پادری صاحب نے کہا۔ آپ کا مطلب؟ میں نے کہا صرف جواب دے دیجئے۔ انہوں نے کہا ہاں، پاگل کہیں گے۔ میں نے کہا جب خدا باپ، خدا بیٹا اور خدا روح القدس تینوں کائنات کے پیدا کرنے پر بلاقہ قادر ہیں اور اس کے باوجود وہ ایک دوسرے کو اس کام کے لیے بکاتے ہیں جس کو وہ اکیلے اکیلے کر سکتے ہیں تو بتائیے دوسرے خدا بکاتے والے خدا کو اور ہم لوگ اس خدا کو پاگل کہیں گے یا نہیں؟ اور پاگل خدا ہم ہی تہیں سکتا۔ یا تو پاگل کہلا کر وہ خدا نہ رہے گا یا ایسے پاگل دنیا میں وہ اودھم مچا دیں گے کہ دنیا ہی تباہ ہو جائے گی۔“ (تفسیر کبیر سورۃ انبیاء ص ۵۰۳ و ص ۵۰۴)

(سوانح فضل عمر جلد اول ص ۲۵۵ تا ۲۶۲)

قاریئینے کرام اپنے ائے سے ادارہ کو مطلع فرماتے رہیں



# فتح و ظفر کی کلید

## حضرت مصلح موعود غیور کی نظر میں

(عبد القدیر قمر - ربوہ)

کی تنظیم کی اور جس طرح صدر انجمن احمدیہ کو ایک فعال اور جاندار ادارہ بنایا اس سے ان کی بے پناہ تنظیمی قوت کا پتہ چلتا ہے۔ اگرچہ ان کے پاس کسی یونیورسٹی کی ڈگری نہیں تھی لیکن انہوں نے پرائیویٹ طور پر مطالعہ کر کے اپنے آپ کو واقعی علامہ کہلانے کا حق بن لیا تھا۔ .... مرزا صاحب ایک نہایت سلجھے ہوئے مقرر اور منجھے ہوئے نثر نگار تھے اور ہر ایک اُس واقعہ کو بلا دروغ استعمال کرتے تھے جس سے جماعت کی ترقی کی راہیں کھلتی ہوں۔ جماعتی نقطہ نگاہ سے ان کا یہ بڑا کارنامہ تھا کہ تقسیم برصغیر کے بعد جب قادیان ان سے چھین گیا تو انہوں نے ربوہ میں دوسرا مرکز قائم کر لیا۔ (نوائے وقت ۱۹۶۵ء)

سیدنا حضرت مسیح موعود علیہ السلام کے فرزند دلبند گرامی ارجمند مظہر الحق والعلاکات اللہ نزل من السماء سیدنا محمود قدیم الہی و شتوں اور حضرت اقدس مسیح موعود کی پیشگوئیوں کے مطابق ۱۲ جنوری ۱۸۸۹ء کو پیدا ہوئے اور خلافت اولیٰ کے بعد ۱۹۱۴ء سے لے کر ۱۹۶۵ء تک سربراہانے خلافت رہے۔ آپ نے اپنے دور خلافت میں ایک دو نہیں بلکہ سینکڑوں کارہائے نمایاں سرانجام دیے جن کا اعتراف اپنوں کے علاوہ غیوروں نے بھی بڑے پیار بھرے انداز میں کیا۔ تحدیث نعمت کے طور پر بعض غیر از جماعت معتبر شخصیتوں کے بیانات پیش ہیں۔

مشہور کالم نویس م۔ شی نے ”نوائے وقت“

کے کالم ”لاہور کی ڈائری“ میں لکھا ہے۔

”مرزا بشیر الدین محمود احمد نے ۱۹۱۴ء میں خلافت کی گدھی پر متمکن ہونے کے بعد جس طرح اپنی جماعت

ہفت روزہ ”انصاف“ اور لپنڈی شی الزوہر

۱۹۶۵ء کی اشاعت میں لکھتا ہے۔

”..... مرزا صاحب .... فرقہ احمدیہ کے



راقم السطور کو خود بھی مرزا صاحب سے کئی دفعہ ملنے کا اتفاق ہوا اور ہر دفعہ ان کی غیر معمولی قابلیت سیاسی بصیرت و فراست سے بہت متاثر ہوا۔ اس میں کوئی شبہ نہیں کہ ان میں وہ تمام جوہر تھے جو بڑے قائدین ہونے چاہئیں۔ مذہبی عقائد سے اختلافات رکھنے کی بناء پر کسی بڑی شخصیت کی اعلیٰ صفات اور قومی خدمات کی قدر و وقعت نہ کرنا ایک بہت ہی افسوس ناک کمزوری ہے۔

اللہ تعالیٰ مرحوم کی مغفرت فرمائے۔

(روزنامہ "حقیقت" لکھنؤ ۶۵-۱۱-۱۰)

مولانا عبد الماجد دریا آبادی کے مؤثر رسالہ "صدق جد" لکھنؤ مجریہ ۱۹ نومبر ۱۹۶۵ء میں مندرجہ ذیل نوٹ شائع ہوا۔

"دوسرے عقیدے ان کے جیسے بھی ہوں، قرآنی علوم، قرآن کی عالمگیر اشاعت اور اسلام کی آفاق گیر تبلیغ میں جو کوششیں انہوں نے سرگرمی اور اولوالعزمی سے اپنی طویل عمر میں جاری رکھیں ان کا صلہ اللہ انہیں عطا فرمائے۔ اور ان خدمات کے طفیل ان کے ساتھ عام معاملہ درگزر کا فرمائے علمی حیثیت سے قرآنی حقائق و معارف کی جو تشریح، تبیین و ترجمانی وہ کر گئے ہیں اس کا بھی بلند و ممتاز مرتبہ ہے۔"

(صدق جدید لکھنؤ ۶۵-۱۱-۱۹)

مولانا ظفر علی خان صاحب مدیر "زمیندار" نے

امام ہونے کے علاوہ کشمیر کے تعلق میں ایک بڑی سیاسی اہمیت کے مالک تھے۔ آپ کو اگر کشمیر کی تحریک کے بانیوں میں سے قرار دیا جائے تو کوئی مبالغہ نہیں ہوگا۔ مرزا صاحب آل انڈیا کشمیر کمیٹی کے بانی اور صدر اہل تھے۔ اب سے پینتیس سال قبل اس کمیٹی نے جموں کشمیر میں تحریک آزادی کو فروغ دیا اور اس کی آبیاری کی۔ ..... چنانچہ جہاں بھی کشمیر کا ذکر آتا ہے مرزا صاحب کا ذکر بھی لازمی طور پر آتا ہے۔

روزنامہ "حقیقت" لکھنؤ کے ایڈیٹر جناب مکرم انیس احمد صاحب عباسی بی۔ اے کا کوروی نے اپنے روزنامہ کی ۱۰ نومبر ۱۹۶۵ء کی اشاعت میں لکھا۔ "مذہبی اختلافات سے قطع نظر مرزا صاحب مرحوم کی ذات بہت سی صفات کی حامل تھی۔ ان کے تجر علمی، حیرت انگیز ذہانت اور سیاسی فراست کا بہت سے ممتاز غیر احمدی افراد کو بھی اعتراف تھا۔ چنانچہ آج سے تقریباً تیس سال قبل مرزا صاحب مرحوم نے یو۔ پی کے دورہ میں ایک روز دن بھر خانہ دار حافظ ہدایت حسین صاحب ایم۔ ایل۔ سی بیرسٹر مرحوم کے یہاں کانپور میں بھی قیام کیا تھا۔ حافظ صاحب سے چند روز بعد جب ملاقات ہوئی تو راقم السطور نے ان کو مرزا صاحب کا بہت معترف پایا۔ حافظ صاحب فرماتے تھے کہ ایسے قابل و فاضل اور ایسے روشن ضمیر اور عالی دماغ لیڈر اگر مسلمانوں میں چند ہی پیدا ہو جائیں تو قوم کی حالت سنبھل جائے گی۔



سیدنا محمود کے مقام و مرتبہ کے بارہ میں مخالفین حدیث کو مخاطب کرتے ہوئے یہاں تک لکھا کہ :-  
 ”کان کھول کر سن لو! تم اور تمہارے لگے بندھے میرزا محمود کا مقابلہ قیامت تک نہیں کر سکتے۔  
 میرزا محمود کے پاس قرآن کا علم ہے۔ تمہارے پاس کیا دھرا ہے۔ تم نے کبھی خواب میں بھی قرآن نہیں پڑھا۔ میرزا محمود کے پاس ایسی جماعت ہے جو تن میں دھن اس کے ایک اشارے پر اس کے پاؤں پر نچاؤر کرنے کو تیار ہے۔۔۔۔۔ میرزا محمود کے پاس مبلغ ہیں مختلف علوم کے ماہر ہیں۔ دنیا کے ہر ملک میں اس نے جھنڈا گاڑ رکھا ہے۔“ (ایک خوفناک سازش ص ۱۹۶)  
 مؤلف مولانا مظہر علی اظہر

زندہ ہوا اور یہی شعور و احساس آنے والی بے شمار نسلوں کے لیے روشنی کے مینار کا کام دیتا رہے گا۔  
 حضرت اقدس کا ایک شعر بامیا و زبان پر آ رہا ہے :-  
 ہے عمل میں کامیابی موت میں ہے زندگی  
 جالیٹ جالہر سے دریا کی کچھ پرواہ نہ کر  
 آپ نے ایک بھر پور عملی زندگی گزارتے ہوئے واقعی طوفان حوادث اور حالات کے تھپیڑوں کی بھی پرواہ نہیں کی۔ اور یہی وجہ ہے کہ آج جب میں نے اس جوی قائد اور عظیم رہنما کے انتقال کی خبر سنی تو دل بے اختیار بھرا آیا۔۔۔۔۔“  
 (روزنامہ الفضل ۱۲ نومبر ۱۹۶۵ء ص ۶)

هُوَ النَّاصِرُ

اعلیٰ معیار کے یورٹا خریدنے اور بنوانے کیلئے



فون ۶۸۵۵۱۱

بازار فیصل کریم آباد (چورنگی) کراچی

پروپرائیٹر :- میاں عبداللطیف شاہ کوٹی اینڈ سنز

انسٹرنیشنل ڈسٹرکٹ ۳۰۵ مغربی پاکستان کے زون چیئرمین زون ۲ لائل پور جناب محمد ارشاد صاحب نے حضرت مصلح موعودؑ کے وصال پر گہرے غم و الم کا اظہار کرتے ہوئے اپنے مکتوب میں لکھا :-

”حضرت امام جماعت احمدیہ (خدا تعالیٰ ان کی مقدس روح پر کروڑوں رحمتیں اور اربوں فیصل نازل فرمائے) آسمان انسانیت کے وہ درخشندہ و تابندہ قمر تھے کہ جن کے بغیر آج انسانیت ہی داماں و سر بگریباں ہو کے رہ گئی ہے۔ ایک موقع پر آپ نے نعرہ بکیر اسلام اور آقائے مدنی کے بعد انسانیت زندہ باد کا نعرہ لگوا یا تھا۔ اور میرا ایمان ہے کہ اسی روز سے انسانی بلند قدروں کا صحیح شعور قلوب میں



Digitized By Khilafat Library Rabwah

# دورہ حیات صدر مجلس محترم خدام لاہور کے لئے

صدر محترم نے ماہ نومبر ۱۹۸۲ء میں شیخوپورہ اور لاہور کا دورہ فرمایا۔ اس کی رپورٹ درج ذیل ہے

## (۱) شیخوپورہ :-

۲۵ نومبر ۱ بجے صبح قارئین ضلع شیخوپورہ سے تقریباً ۱۱ گھنٹہ تک خطاب فرمایا اور تمام قارئین کو لائحہ عمل کے مطابق مختلف شعبوں کی طرف توجہ دلائی اور ان کی اہمیت سے آگاہ کیا۔ نیز دفتر اطفال (وقف جدید) کی وصولی کی طرف توجہ دلائی۔ اور اس کے بعد صدر صاحب تشریف لے گئے۔

## (۲) لاہور :-

۲۵ نومبر کو بعد نماز جمعہ مجلس خدام الاحمدیہ ضلع لاہور کے قارئین، نائب قارئین اور مجلس عاملہ ضلع لاہور کا اجلاس ہوا۔ تلاوت و دعا کے بعد صدر محترم نے خطاب فرماتے ہوئے پابندی وقت اور اعلیٰ اخلاقی اقتدار کو اپنانے پر زور دیا اور خدام الاحمدیہ کے کاموں کو بروقت کرنے اور رپورٹس بروقت بھیجنے کی طرف توجہ دلائی۔ نیز نماز پنجوقتہ کی پابندی اور درس قرآن و کتب

حضرت مسیح موعود علیہ السلام کے مطالعہ پر خصوصی زور دیا۔ اور بتی نوح انسان کی خدمت کرنے کو شعار بنانے کے لئے کہا اور اعلیٰ اخلاقی قدروں پر زور دیتے ہوئے فرمایا کہ کھیلوں میں بھی اخلاق کو ہاتھ سے نہ جانے دیں۔

علاوہ ازیں آپ نے اپنے ہاتھ سے کام کرنے کی طرف توجہ دلائی اور دفتر وقف جدید اطفال کے بجٹے کو پورا کرنے کی طرف توجہ دلا کر زور دیا کہ اس کو جلد از جلد پورا کرنے کی کوشش کریں۔

یہ اجلاس ۳۰-۵ بجے ختم ہوا اور بعد میں تمام احباب کی چائے وغیرہ سے تواضع کی گئی۔ پھر صدر مالک نانڈہ مرسلہ خالد و تشیخہ لاہور

ماہنامہ خالد کے اشاعت سے بڑھا کر ادارہ سے تعاون کیجئے۔ (میں خیر ماہنامہ خالد رپورہ)



# اگے قدم بڑھائے جا!

## مجالس بیرون

(مرتبہ ڈاکٹر طہجد الحاقی صاحب خاندانِ مہتمم مجالس بیرون)

مجالس خدام الاحمدیہ کی خدمات کا مختصر ذکر تھا۔ گورنر صاحب نے جوابی تقریر میں فرمایا:۔

”جہاں تک جماعت احمدیہ کا تعلق ہے

اس کا کردار بڑا اعلیٰ ہے۔ انہوں نے

جس طرح تعلیم اور صحت کے میدان میں

تعاون کیا ہے۔ اب اگر خدام الاحمدیہ

بھی ہماری مدد کرے تو ہماری حکومت

ان کی ہر ممکن امداد کرے گی۔“

بعد گورنر صاحب باہر تشریف لائے اور خدام کے

ساتھ گروپ فوٹو میں شامل ہوئے۔ اسی دن شام کو

۵ بجے ریڈیو سے خبر نشر کی گئی اور رات کو بی۔وی۔پی

ملاقات کی فلم دکھائی گئی۔ الحمد للہ علی ذالک۔

## کینیڈا

سالانہ اجتماع خدام الاحمدیہ کینیڈا

مجلس خدام الاحمدیہ کینیڈا (مفری ریجن) کا دورہ

## نائجیریا

● مجلس خدام الاحمدیہ اوڈو سٹیٹ

نائجیریا کی گورنر سے ملاقات

● ریڈیو اور بی۔وی۔پی پر خبر نشر کی گئی۔

بتاریخ ۶ اگست ۱۹۸۳ء مجلس خدام الاحمدیہ

اوڈو سٹیٹ نے اوڈو سٹیٹ کے گورنر جناب چیف

ٹیکل ایڈیکنے اجانسی صاحب سے ملاقات کی۔ اس میں

ہر مجلس کی نمائندگی کرتے ہوئے ساری سٹیٹ سے

خدام شامل ہوئے۔ مکرم صفی الرحمن خورشید صاحب مبالغہ

سلسلہ بھی ہمراہ تھے۔ گورنر صاحب نے ۳ بجے بعد دوپہر

اپنے دفتر میں خوش آمدید کہا۔ کاروائی کا آغاز تلاوت

قرآن پاک سے ہوا۔ اس کے بعد مجلس کی طرف سے

گورنر صاحب کی خدمت میں ایڈریس پیش کیا گیا۔ جس

میں مجلس خدام الاحمدیہ کے اغراض و مقاصد اور نائجیریا میں



ایک نہایت کامیاب اجتماع منعقد کیا گیا جس میں پانچ اشخاص (GIRCUIT) کے خدام و اطفال اپنے مخصوص یونیفارم میں شامل ہوئے جو کہ خدام کے لیے اجتماع سے قبل تجویز کیا گیا تھا۔ اجتماع بہت کامیاب رہا۔

## ملائیشیا

مجلس خدام الاحمدیہ ملائیشیا کا پہلا سالانہ اجتماع

مجلس خدام الاحمدیہ ملائیشیا کا پہلا سالانہ اجتماع مورخہ ۴-۵ نومبر ۱۹۸۳ء منعقد ہوا۔ اجتماع کا آغاز بتاریخ ۴ نومبر نماز تہجد سے ہوا۔ نماز تہجد کے بعد سوال و جواب کی دلچسپ مجلس منعقد ہوئی۔ سوالات کے جوابات مکرم مولوی خیر الدین صاحب آف انڈونیشیا نے دیئے۔ نماز فجر اور درس قرآن مجید کے بعد پہلی نشست برخواست ہوئی۔ اجتماع میں اجاب جماعت اور انصار اللہ کے اراکین نے ہر لحاظ سے تعاون فرمایا۔ اس اجتماع میں حمید ارارن جماعت اور بزرگ اجاب نے درج ذیل موضوعات پر خطاب فرمایا۔

ہم نے احمدیت کیوں قبول کی، امام مہدی کے کام، اجتماعات کی اہمیت، تحریک جدید اور خدام الاحمدیہ کے اغراض و مقاصد وغیرہ۔ علمی اور مذہبی پروگرام کے علاوہ ٹیلیویشن کا مقابلہ بھی ہوا۔ اللہ تعالیٰ کے فضل سے یہ اجتماع از حد کامیاب رہا۔  
الحمد لله على ذلك -

سالانہ اجتماع ٹورانٹو شہر سے ۳۵ میل دور بولےسکاؤٹ کیمپ کی بلڈنگ میں منعقد ہوا جس میں چار قیادتوں کے خدام اور اطفال نے شرکت کی۔ یہ اجتماع ۱۸-۱۸-۲۰ اگست ۱۹۸۳ء کو منعقد ہوا۔

ST. CATHERINE, OTTAWA,

BRANTFORD, BRAME اور

MONTREAL سے ۷۹ خدام و اطفال اس اجتماع

میں شریک ہوئے۔ اطفال کا اجتماع ۱۸ اگست کو شروع ہوا جس کا افتتاح مکرم منیر الدین صاحب شمس نائب صدر خدام الاحمدیہ کینیڈا نے کیا۔ اطفال کے اجتماع میں علمی و ورزشی مقابلہ جات منعقد ہوئے بے وقت لے جانے والے اطفال میں انعامات تقسیم کیے گئے۔

خدام الاحمدیہ کے پروگراموں میں مقابلہ تلاوت، نظم خوانی، تقریری مقابلہ اور ورزشی مقابلہ بات میں فٹ بال، والی بال اور کلائی بکڑنا کے مقابلہ جات ہوئے۔ تقسیم انعامات کی تقریب مکرم منیر الدین صاحب شمس نائب صدر خدام الاحمدیہ کینیڈا کی صدارت میں منعقد ہوئی۔ اجتماع کا اختتام نعرہ بیکیر اللہ اکبر اور احمدیت زندہ باد کے نعروں کی گونج میں ہوا۔

## غانا

مجلس خدام الاحمدیہ BRONG AHAFO

GHANA نے تعلیم و تربیت اور تنظیم میں ایک سال کے اندر بہت ترقی کی ہے۔ اگست ۱۹۸۳ء میں



## جاپان

مجلس خدام الاحمدیہ جاپان کی دوسری سالانہ تربیتی کلاس

مجلس خدام الاحمدیہ جاپان کی دوسری سالانہ تربیتی کلاس تاریخ ۵-۶ نومبر ۱۹۸۳ء کو کیوشو میں منعقد ہوئی۔ تربیتی کلاس انتہائی منظم طریق پر منعقد کی گئی۔ تدریس کا نصاب شائع کر کے خدام کو فراہم کیا گیا۔ انتظامیہ کمیٹی تشکیل دی گئی۔ اور اس کلاس

کی ایک خصوصیت یہ تھی کہ اس میں شامل ہونے کیلئے خدام سائیکلوں پر تشریف لائے۔ اقتحاجی خطاب کرم نائب صدر صدام الاحمدیہ جاپان نے کیا۔ تدریس کے پروگرام میں تفسیر قرآن، تاریخ احمدیت، ہدیت، فقہ، کلام، نظام وراثت شامل تھے۔

وزرشی مقابلہ جات میں مقابلہ دُور، کبڈی اور سائیکل ریس شامل تھی جبکہ علمی مقابلہ جات میں تلاوت، نظم، اذان اور تقریری مقابلے منعقد ہوئے۔ اختتامی اجلاس میں تقسیم انعامات کی کارروائی ہوئی۔

## محکمات پاکستان

(مرتبہ :- فضیل عیاض - معاون مدیر)

راولپنڈی :-

۱۰ نومبر کو سابق قائد مجلس محمود احمد صاحب کے اعزاز میں الوداعی تقریب کا اہتمام کیا گیا۔ اور انکی خدمات کو خراج تحسین پیش کیا گیا۔

چک ۱۶۶ مراد :-

۲۰ نومبر کو ایک اجلاس عالمہ ہوا۔ ۲۲ نومبر کو اصلاح و ارشاد کمیٹی کا اجلاس ہوا۔ ۲۵ نومبر کو اجلاس عام ہوا اور مختلف شعبہ جات کی کارگزاری جائزہ لیا گیا۔

شیخوپورہ :-

۲۵ نومبر کو قائدین صلح شیخوپورہ کا اجلاس ہوا

بہاولپور :-

۲۰ نومبر کو سالانہ تقریب تقسیم انعامات منعقد ہوئی سالانہ کارکردگی کی رپورٹ پڑھ کر سنائی گئی۔ اور دوران سال ہونے والے مختلف مقابلہ جات میں پوزیشن لینے والے خدام کو انعامات اور سائیکل سفر کرنے والے خدام کو مرکز سے موصولہ سندات خوشنودی سے نوازا گیا۔ بعدہ قائد صاحب نے نئی مجلس عالمہ کا اعلان کیا۔ محترم امیر صاحب نے اپنے خطاب اور دعا کے ساتھ تقریب کا اختتام فرمایا اور یہ تقریب بخیر و خوبی انجام پذیر ہوئی۔



جس میں صدر محترم نے قائدین خدام الاحمدیہ کو جملہ شعبوں کی اہمیت سے آگاہ کیا۔

### صدر کراچی :-

۲۵ نومبر تا ۱۲ دسمبر ۱۹۸۳ء شعبہ اصلاح و ارشاد کے تحت ہفتہ منایا گیا۔ تبلیغ کرنے والے ۲۵ خدام کی فہرست بنائی گئی۔ ۱۵۰ افراد میں لٹریچر تقسیم کیا گیا۔ مولانا محمد اشرف صاحب ناصر نے دورِ حاضر کے تبلیغی تقاضے کے موضوع پر تقریر کی مجلس مذاکرہ منعقد کی گئی۔ جس میں ۲۵ غیر از جماعت اجاب نے شرکت کی۔ ۲۸ نومبر کو وقارِ عمل ہوا جس میں ۶۰ خدام اور ۱۵ اطفال نے شرکت کی۔ اسی طرح شعبہ اعتماد میں ۲۰۰ خطوط روانہ کئے گئے۔

### قیادت ضلع کراچی :-

۲۵ نومبر تا ۲ دسمبر ۱۹۸۳ء ہفتہ اصلاح و ارشاد منایا گیا۔ ۳۷ خدام کی بلڈ گروپنگ کروائی گئی۔ وقفِ جدید و نامرات میں ۲۵/۲۷۷۷ روپے وصولی میں تعاون کیا۔ یکم ۲ دسمبر مسجد احمدیہ مارٹن روڈ میں عہدیداران خدام الاحمدیہ کے ریفریشر کورس میں ۳۶۰ عہدیداران شامل ہوئے۔ احمدی ہال کراچی میں بیرونی ممالک سے آنے والے مہمانوں کی راہنمائی اور پیغامات کی وصولی و رہائش کے لئے خدام ۲۴ گھنٹے ٹیلیفون پر ڈیوٹی دیتے رہے۔

### ناصر ہوسٹل ریلوہ :-

ماہ نومبر میں حضور کی تحریک داعی الی اللہ کے تحت خدام نواحی گاؤں میانوالی

اور بھنڈے دا برج گئے اور موسمی بخار کی ادویات یکسہ افراد میں تقسیم کیں۔ بزمِ حسن بیان کے تحت اجلاس ہوا جس میں خدام کو تقریر کی مشق کروائی گئی محترم حافظ مظفر احمد صاحب نے اجلاس کے آخر پر مجلس کی غرض و غایت بیان کی اور یہ اجلاس اختتام پذیر ہوا۔

### مرید کے ضلع شیخوپورہ :-

ماہ نومبر میں ۲۸ افراد کو حضور ایدہ اللہ کی تقاریر و خطبات پر مشتمل کیسٹس سنائی گئیں۔ ۲۰۰ افراد کو زبانی تبلیغ کی گئی۔ ۱۲۰ افراد کو سلسلہ کی ۸۰ کتب مطالعہ کے لئے دی گئیں۔

### نبی نسر روڈ :-

۵ دسمبر کو جلسہ یوم والدین منعقد کیا گیا۔

### ڈیرہ غازی خان :-

۷ دسمبر کو مجاہد آباد کالونی میں ۶ خدام نے وقارِ عمل کیا۔ گندی نالیوں کو درست کیا گیا اور پانی کا نکاس بہتر بنایا گیا۔

### کھٹھی جلال (شاہپور) :-

۱۲ دسمبر تا ۱۴ دسمبر روزانہ وقارِ عمل ہوتا رہا۔ جس میں مسجد کی صفائی کی گئی اور اینٹیں جوڑی گئیں۔ ۱۶۶ مراد (بہاولنگر) :-

۱۶ دسمبر کو ۲ گھنٹے تک ۳۰ اطفال اور ۳۲ خدام نے وقارِ عمل کیا۔ جس میں سڑک کی مرمت اور مسجد کی صفائی کی گئی۔

دارالذکر (فیصل آباد) جلسہ سالانہ پر تشریف



بہاولپور :-

۱۶ دسمبر بروز جمعہ جلسہ سیرت النبیؐ کا انعقاد کیا گیا اور مختلف مواضع سیرت پر تقاریر ہوئیں۔  
خدام نے کافی تعداد میں اس میں شرکت کی۔

۱۶۶ ہراد (بہاولنگر) :-

۱۶ دسمبر کو جلسہ سیرت النبیؐ کا انعقاد کیا گیا۔  
اس جلسہ میں کل ۱۱۵ افراد شامل ہوئے جن میں ۳۳  
خدام اور ۲۶ اطفال تھے۔ قائد ضلع، مرقی صاحب  
سلسلہ کے علاوہ مختلف اجاب نے سیرت کے مختلف  
پہلوؤں پر تقاریر کیں۔

مغلیپورہ لاہور :-

۱۶ دسمبر ۱۹۸۲ء کو مسجد احمدیہ میں ہزارم  
حسن بیان کے تحت سیرت النبیؐ کے موضوع پر ایک  
تقریری مقابلہ ہوا۔ اس موقع پر مسجد کو خوبصورت  
بیزر اور قطعات سے سجایا گیا۔ مقابلہ میں ۷ خدام  
نے حصہ لیا۔ پروگرام بڑا کامیاب رہا۔

سانگلہ ہل :-

۸ دسمبر کو جلسہ سیرۃ النبیؐ منعقد ہوا مختلف  
اجاب نے دلنشین انداز میں تقاریر کیں۔ ۲۶ دسمبر  
کو نماز جمعہ کے بعد ہزارم حسن بیان کے تحت سیرت النبیؐ  
کے عنوان پر تقریری مقابلہ ہوا جس میں ۸ خدام نے  
حصہ لیا۔

گلگشت کالونی ملتان :-

۸ دسمبر کو جلسہ سیرۃ النبیؐ منعقد ہوا۔ ۷ خدام

لانے والے مہمانوں کی سہولت اور خدمت کے لیے  
لاری اڈہ فیصل آباد میں کمپ لگایا گیا اور ۲ گھنٹے  
خدام خدمت کے لیے مستعد رہے متحقیق کو لحاف  
دیئے گئے۔

قیادت ضلع گوجرانوالہ :-

۱۶ دسمبر ۱۹۸۲ء میں گوجرانوالہ شہر میں ۲۰  
غبار میں کپڑے تقسیم کیئے گئے۔ جلسہ سالانہ کے مہمانوں کو  
ربوہ کے لیے بسوں پر سوار کروانے اور سہولت  
پہنچانے کے لیے ۲ گھنٹے خدام ڈیوٹی پر رہے۔

جلسہ ہائے سیرت النبیؐٹھٹھی جلال (شاہپور)

۱۲ دسمبر کو جلسہ سیرت النبیؐ منعقد ہوا۔ ۱۶  
خدام اور ۲۴ اطفال، ۸ انصار اور ۲۷ ناصرات  
و خواتین نے شرکت کی۔

گوٹھ مولوی عید السلام :-

۱۲ ربیع الاول کو جلسہ سیرت النبیؐ منعقد  
ہوا اور سیرت النبیؐ کے جلسوں کی غرض و غایت کے  
موضوع پر خطاب کیا گیا۔

مورہ (نواب شاہ)

۱۶ دسمبر کو جلسہ سیرت النبیؐ منعقد ہوا جس میں  
۱۵ خدام، ۱۸ اطفال اور ۱۹ انصار و خواتین نے  
شرکت کی۔ اجلاس ۱۶ گھنٹے جاری رہا۔



خدا کے فضل اور رحم کے ساتھ  
ہو الہی

## کراچی میں

معیاری سونا کے معیاری زیورات

خریدنے اور بیوانے کیلئے

تشریف لائیں !

## السوفے جیولری

۱۶۔ خورشید گل تھمار کیٹ جیدری

شمالی ناظم آباد

کراچی

فون نمبر : ۶۹-۶۱۷

۱۰ اطفال نے تقاریر کیں۔ کل ۳۰ خدام اور ۱۷  
اطفال شریک ہوئے۔ اجلاس مغرب کے بعد شروع  
ہو کر شب آٹھ بجے تک جاری رہا۔

ان کے علاوہ مندرجہ ذیل مجالس خدام لاهوریہ  
نے بھی اپنے ہاں ۱۲ ربیع الاول کو جلسہ ہائے  
سیرت النبی منقد کئے اور رپورٹ ارسال مرکز کی۔

۱۔ کھوکھر غازی ۲۔ چک سدیو

۳۔ چک ۶۱ گ ب ۴۔ چک ۱۸۴  
۷-۸

۹

نرینہ اولاد سے محروم  
بے اولاد عورتوں کیلئے

## دواخانہ حکیم نظام جان

حکیم انوار احمد جان

چوک گھنٹہ گھر گوجرانوالہ — ربوہ

فون : ۷۳۹۹۷

پوسٹ بکس نمبر : ۲۲۲



قدرتی نعمت  
قدرتی مٹھاس  
قدرتی توانائی  
پاکستان میں

## تازہ پھلوں کے باغات کے وسیع ترین سلسلہ سے

شینان قدرت کی پیدا کردہ نعمتیں یکجا کر کے  
آپ کی توانائی و تازگی کے لئے فوڈ پراڈکٹس کا  
ایک وسیع انتخاب پیش کرتا ہے۔

- اسکواش
- کارڈنیل
- مارملیٹ
- چٹنی
- شربت
- جام
- پکلز
- مرچ جات
- جوس
- جیلی
- اچار
- مر

آپ کی زندگی کے لذیذ لمحے

# شینان



شینان انٹرنیشنل لمیٹڈ - لاہور - کراچی



## ”رسالہ بہت اچھا ہے“

سیدنا حضرت خلیفۃ المسیح الرابع ایدہ اللہ تعالیٰ بنصرہ العزیز نے جلسہ سالانہ ۱۹۸۳ء کے دوسرے روز ۱۲/۸ کو اپنے خطاب کے دوران مرکزی رسائل کی خریداری کا ذکر کرتے ہوئے فرمایا:-

”خالد میرے اتنا نمایاں اضافہ نہیں ہوا حالانکہ رسالہ بہت اچھا ہے“

میری قائدین مجالس و اضلاع سے درخواست ہے کہ وہ ماہنامہ خالد کی خریداری میں اضافہ کے لئے زیادہ سے زیادہ سعی فرمائیں۔ نیز ایسے خدام بھائیوں سے جو ماہنامہ خالد کے ابھی تک خریدار نہیں بنے اپیل ہے کہ وہ جلد از جلد خالد کے خریدار بن کر ہمارے ساتھ تعاون فرماویں۔ جزاکم اللہ احسن الجزاء۔

محمود احمد

صدر مجلس خدام الاحمدیہ مرکزیہ۔ ربوہ

ماہنامہ خالد

او

ماہنامہ تشجید الاذہان

کی نئی سالانہ قیمت =

خریداران و ایجنٹ صاحبان ماہنامہ خالد اور ماہنامہ تشجید الاذہان کی اطلاع کے لئے اعلان کیا جاتا ہے کہ جلسہ سالانہ کے ایام میں قائدین مجالس خدام الاحمدیہ اور قائدین اضلاع و علاقہ کی میٹنگ میں یہ امر پیش ہوا کہ موجودہ منگائی گئی قیمتیں نظر ماہنامہ خالد اور ماہنامہ تشجید الاذہان (جو کئی سالوں سے زیر بار چلے آ رہے ہیں) کی مالی حالت کو خستہ سے بچایا جائے۔ سو فیصد کیا گیا کہ رسائل پر جو کم سے کم لاگت سالانہ آتی ہے اس کے مطابق ان کا چھوٹا مقرر ہونا چاہیے۔ اس میٹنگ کی سفارشات کے مطابق محترم صدر صاحب مجلس خدام الاحمدیہ نے یکم جنوری ۱۹۸۳ء سے ماہنامہ خالد کی سالانہ قیمت پچیس روپے اور ماہوار قیمت دو روپے چالیس پیسے اور تشجید کی سالانہ قیمت پچیس روپے اور ماہوار قیمت دو روپے فی پر مقرر فرمائی ہے۔ اسی طرح اشتیارات کا ریٹ چار صد روپے فی صفحہ ماہوار اور سالانہ پندرہ سو روپے فی صفحہ ہوگا۔

امید ہے خریداران و ایجنٹ صاحبان اس اضافہ پر ہمارے ساتھ حسب سابق تعاون جاری رکھیں گے تاکہ یہ رسائل اپنا بوجھ خود اٹھا سکیں۔ جزاکم اللہ احسن الجزاء۔  
(مینجر ماہنامہ خالد و تشجید۔ ربوہ)